
“All that we are is the product of what we have thought” 
is “We are what we think.” - Dammapada. 

నంనొదకుడు : అన్నపరెడ్డి వెంకటేశ్వర రెడ్డి 


ఆధునికానంతరతా వాదం మీద చర్చకు ఆహ్వానం 


సిద్దాంతాలన్నీ నెండువారిన ధూసరవ్షర్ణరేఖలు. జీవితం నవనవోన్న్మేషంగా పెరిగే పచ్చని వృక్షం. 

ఎండు రేఖలకు ఆ సచ్చదనం ఎప్పుడూ చిక్కదు. 
౮ 2 x* ౮ x* 

ఇరవయ్యో శతాబ్దాంతాన్ని ఒక ఉఃపు ఊపిందనుకొన్న వాదాలలో ఆధునికానంతరతా వాదం 
ఒకటి. ఇది ఇంకా (ప్రబలంగానే ఉందని కొందరంటుంటేే, కాదు కొడిగట్రిందని కొందరంటున్నారు. 
దానికి అర్దం లేదన్నారు కొందరు. దానికి పరమార్ధం ఉందన్నారు మరి కొందరు. అందుకని దీనిని 
చర్చించడం ఆవశ్యకమని భావిస్తున్నాం. 

సత్యమా నీవెవరు? నీవు ఎలా ఉంటావు? నీవు ఒకటా, రెండా, బహుళమా? నీవు స్టిరమా? 
అస్టిరమా? (ప్రవాహానివా? ఆత్మాశ్రయివా? వస్తా$(శ్రయివా? హేతు బద్దివా? అహేతుబద్దివా? ఈ 
ప్రశ్నలకు సమాధానం చెప్పడానికి ఏండ్లు పూండ్లుగా దార్శనికులూ, శా స్త్రవేత్తలూ (ప్రయత్నిస్తూనే 
ఉన్నారు. ఇంతవరకు వారి (ప్రయత్నాలు ఒక కొలిక్కి రాలేదు. బహుశా రావడానికి వీలు లేదేమో 
కూడు 

హేతుబద్రమైంది, శాస్త్రబద్రమైంది సత్యమని ఆధునికత వాదించింది. కాదు, శాస్త్రం, హేతువులు 
అందుకోలేని సత్యాలు కొన్ని ఉన్నాయి, అంటున్నది ఆధునికానంతరతా వాదం. వ్యక్తి అనుభవాలు 
శాస్త్రచట్టంలో ఇమడనంతమా త్రాన అవి సత్యాలు కాకుండా పోవు. వాటి విలువ వాటికి ఉన్నది. మరి 
ఎవరి సత్యం వారిదే. "Man 15 the measure of all things" అని హిరాక్షిటస్‌ చెప్పినట్టు 
చెబితే మనం ఊబిలో పడిపోమా? ఇదొక ఊబి అయితే శాస్త్రీయ సత్యం మరో ఊబి అవుతుంది. 
సత్యం ఈ రెండు ఊబుల సంయోగంలో ఉంటుంది లేదా ఆ సంయోగం వెలుపల ఉంటుంది. 
ఆధునికతావాదం శాస్త్రీయ పద్దతికి అంటి పెట్టుకొంటే, అదే సత్యమనుకొంటే, ఆధునికానంతరతా 
వాదం రెండో వైపుకు మొగ్గింది. పూర్వ నిర్దిష్ట ప్రమాణాలు లేవు, ఉన్నా, అవి నేటికి సరిపోవు. వాటిని 
తిప్పీరాసుకోవాలి. తిప్పిరాసుకొన్నా అవి మనలను గందరగోళం నుంచి బయట పడేస్తాయా అన్నది 
ప్రే. 

ఏది ఏమైన ఆధునికానంతరతా వాదం ఎంత గందరగోళమైనదైనా దానికీ కొన్ని సామాన్య 
లక్షణాలుంటాయి కదా. వీటిని పట్టుకోగలి గితే ఈ వాదం కొంతవరకు అర్థం కావచ్చు. 


సామాన్య లక్షణాలకంటేె విశేష లక్షణాలే ఎక్కువగా ఉంటాయి. గనుక దానిని మనం అంత 
తేలికగా వివరించలేం. 

(క్రమం (Order) లోనే కేవల సత్యంలేదు. క్రమరాహిత్యంలో గూడ సత్యం ఉంది. (క్రమ రాహిత్యం 
మనకు బహుళంగా, అనిర్జారణగా, అనిశ్చయంగా, రూపరాహిత్యంగా, ప్రవాహంగా, విరోధా భాసా, 
అసమ్మతిగా, వేర్పాటుగా, పృధఃక్కరణగా, వికారంగా, కలగూరగంపగా, నూతన పోకడలుగా, 
చీలికదారులుగా, పగిలిన ముక్కలుగా, వికేంద్రీకరణ, బహుకేంద్రాభిసరణంగా, ఆకర్షణగా, ఫ్యాషన్‌గా, 
సనాతనకు విముఖంగా, ఉన్నదాని నుంచి విచలనంగా, వ్యక్తులు ద్వీపాలుగా, విభిన్నాలుగా, 
అసంగతత్వంగా కనిపిస్తున్నది. 

ఇలాంటి పోస్టు మాడర్నిజం మీద డా॥ ఇన్నయ్యగారు రాసిన వ్యాసం ఈ సంచికలో వేస్తున్నాం. 
దీనిమీద చర్చ జరగాలని మిసిమి కోరుతోంది. పాఠకులు (ప్రతిస్పందిస్తారని ఆశిస్తూ 

- నంసాదకుడు. 


అదిక మతాలు, కుల వ్యవప్ట్రపై 
డా॥ బి. ఎస్‌. ఎల్‌. హనుమంతరావు 
రచనలు - ఒక పరిశీలన 
_ టి. రవిచంద్‌ 


ఆచార్య బి. ఎస్‌. ఎల్‌ హనుమంతరావు జాన్‌ 8, 1993న హఠాన్మరణం పొందారు. సెప్టెంబరు 
1993 మిసిమి పత్రిక శ్రీ టి. రవిచంద్‌ వ్యాసం * సుప్రసిద్ద చరిత్రకారుడు డా॥ బి. ఎస్‌. ఎల్‌, 
హనుమంతరావు” (ప్రచురించింది. ఆ వ్యాసం మేధావి వర్గంలో ఆసక్తిని రేకెత్తించింది, వారి 
అము(ద్రిత రచనల (ప్రచురణకు ప్రేరణ కలిగించింది అనడం అతిశయోక్తి కాదు. అచిరకాలంలోనే 
తెలుగు విశ్వవిద్యాలయం, ఆనంద బుద్ద విహార్మట్రస్టు, విశాలాంధ్ర ప్రచురణాలయం, తెలుగు 
అకాడమీ లాంటి సంస్థలు వారి అము(ద్రిత రచనలలో ముఖ్యమైనవాటిని (ప్రచురించాయి. ఆ 
రచనల వెలుగులో శ్రీ రవిచంద్‌ తన వ్యాసాన్ని పునః సమీక్షించారు. 


ఆంధ్రుల చరిత్రను, సంస్కృతిని శాస్త్రీయ దృష్టితో, మానవతాదృకృథంతో పరిశోధన చేసిన 
ఆంధ్ర చరిత్రకారులలో డా॥ బి. ఎస్‌. ఎల్‌ హనుమంతరావు సుప్రసిద్ధులు. ''తారీఖులు, దస్తావేజులు 
ఇవికాదోయ్‌ చరి(త్రసారం'' అన్నట్టు ఆంధ్రుల చరిత్ర రచనలో, పరిశోధనలో సాంస్కృతిక, 
రాజకీయ, ధార్మిక, మత విషయాలకు (ప్రాముఖ్యం ఇవ్వాలని అప్పుడే అది చరిత్ర రచన అవుతుందని 
భావించిన శాస్త్రీయ చరిత్రకారులలో ఆయన (ప్రత్యేకస్థానం ఆ(క్రమిస్తారు. ''చరిత్రకేవలం రాజకీయ 
సంఘటనల పట్టికకాదు. భిన్నరంగాలలో మానవకృషి ఆ కృషి ఫలితంగా మానవ జీవితంలో, 
దృక్పథంలోవచ్చిన పరిణామాలు అంటే నాగరికతా, సంస్కృతుల కథనం'' అని చరిత్రను 
వ్యాఖ్యానించారు. చివరిక్షణం వరకు తాను సత్యమని నమ్మిన చారిత్రక యదార్జాలను తన రచనల 
ద్వారా నిర్మొహమాటంగా వెల్లడించిన ధైర్యశాలి ఆయన. 1946వ సంవత్సరం నుంచి వివిధ 
విద్యాలయాల్లో, హైస్కూలు టీచర్‌గా (కూచిపూడి హైస్కూలు), కళాశాల అధ్యాపకుడిగా 
(గుంటూరు హిందూ కళాశాల) , విశ్వ విద్యాలయంలో (ప్రొఫెసర్‌గా (నాగార్జున విశ్వవిద్యాలయం) 
పనిచేసిన డా॥ బి. ఎస్‌. ఎల్‌ హనుమంతరావు చరిత్ర బోధనలో, రచనలో, పరిశోధనలో లౌకికవాదిగా, 
మానవవాదిగా తనదైన (ప్రత్యేక వ్యక్తిత్వాన్ని నిలుపుకొన్నారు. అనర్గళం, అనితర సాధ్యం నా మార్గం 
అనిపించుకున్నారు. నిజానికి సమకాలిక ఆంధ్ర చరిత్రకారులలో అరుదైన వ్యక్తిత్వం ఆయనది. 


శాస్త్రీయ దృక్పథంతో విమర్శనాత్మక దృష్టితో కుల, మత సమస్యల్ని తీవ్ర సమస్యలుగా 
పరిగణించటమే గాక, వాటిని మూలం నుండి పరిశోధన చేసినవారు ఆంధ్ర చరిత్రకారులలో మరొకరు 
లేరంటే అతిశయోక్తికాదు. కేవలం (ప్రచారం కోసమో, లేకఎదో ఒక కులం పైనో, వర్గం పైనో కోపంతో 
కుల- మత సమస్యల్ని విమర్శించలేదు. నిజమైన మానవతావాదిగా వర్గ, (ప్రాంతీయ పరిధులుదాటి 
మానవ వ్యక్టిత్వం ఎదూలని ఆకాంక్షించిన మానవవాద చరిత్రకారుడు డా॥ బి. ఎస్‌. ఎల్‌ హనుమంతరానవ్ర. 
ఆయన చరిత్రకారుడు మాత్రమే కాదు, సాహిత్యవేత్త, ఉత్తమ అనువాదకుడు. తెలుగు భాషా 
సాహిత్యాలలో లోతైన కృషిచేశారు. ఆ సాహిత్య పరిజ్ఞానాన్ని, పాండిత్యాన్ని చరిత్ర రచనకు సాధనంగా 
ఉపయో గించుకున్నారు. ఆంధ్రుల చరిత్రపై ఆయన రచనకేవలం చరిత్ర గ్రంథంగౌనే కాకుండా సాహిత్య 

(గ్రంధంగా కూదా కొనియాడబపడంది: అందువల్లనే క్షేత్రయ్య, రామదాసు, ఇనునల కవిత్వాన్ని గురించె 
ఇలా ఆనగలిగారు *' శ్షేత్రయ్యలో పచ్చి శంగారానికి, రామదాసులో భక్తో పొరవశ్యానికి సాధనమైన 
కవిత్వం వేమనలో నీత బోధకు, సంఘ సంస్కార (ప్రబోఢానికి సాధనమయింది'' ! ఆయన చరిత్ర 
రచనలో పేర్కొనతగినవి: (1) Relgion in Andhra (ఆంధ్రలో మతం) (2) Buddhism 
and Jainismin Andhra ( ఆంధ్రలో బౌద్దం - జైనం). (3) Buddhist Inscriptions of 
Andhra (ఆంధ్రదేశంలోని బౌద్ద శాసనాలు). (4) SOCIO-CUltural History of Ancient 
and Medieval Andhra ( ప్రాచీన మధ్యయుగ ఆంధ్రలో సామాజిక సాంస్కృతిక చరిత్ర). 
(5) Social Mobility in Medieval Andhra (మధ్యయుగ ఆంధ్రలో సామాజిక చలనం). 
(6) The Age of Satavahanas (శాతవాహన యుగం). (7) Indian History and 
Culture (భారతీయ చరిత్ర - సంస్కృతి). (8) Guntur Through Ages (యుగ 
యుగాల్లో గుంటూరు). (9) Srisailam - It's History and Culture ( (శ్లశైలం - చరిత్ర 
సంస్కృతి). (10) ఆంధ్రుల చరిత్ర. (11) ఆంధ్ర దేశంలో బౌద్ద, జైన మతాలు. (12) బౌద్దము 
- ఆంధ్రము. (13) భారతీయ సంస్కృతి - ఒక పరిశీలన. ఇంకా అసంఖ్యాకమైన రేడియో 
ప్రసంగాలు, వివిధ పత్రికల్ళొ ప్రచురించబడిన తెలుగు, ఆంధ్ర వ్యాసాలు, వివిధ సభల్లో చేసిన ప్రసం 
గాలు ఉన్నాయి. ఆయన ప్రసంగ వ్యాసాల్గో ప్రత్యేకంగా పేర్కొనవలసినవి సమకాలిక ప్రాధాన్యత కలిగినవి 
రెండు ఉన్నాయి. అవి (1) FOrMation of Social Groups and Mutual Relations in 
Andhra* (సామాజిక సమూహాల ఆవిర్భావం - ఆంధ్రలో వాటి పరస్పర సంబంధం). 
(2) భారతదేశంలో కుల వ్యవస్ట- పుట్టు పూర్వోత్తరాలు. ఈ రచనల్లో డా॥ బి.ఎస్‌.ఎల్‌. 
హనుమంతరావు సత్యాన్వేషణా దృష్టి, మానవతా దృక్సృథం (ప్రస్ఫుటంగా వ్యక్తమవుతుంది. 

ఆంధ్ర దేశంలో బౌద్ద శాసనాలూ అనే ఆంగ్ల గ్రంథం డా॥ బి. ఎస్‌. ఎల్‌. అకాలమరణం వల్ల 
అసంపూర్తిగా మిగిలిపోయింది. ఆయన మరణించేనాటికి 12 బౌద్ద క్షేత్రాలకు సంబంధించిన శాసన 
సమాచారం సేకరించారు. ఈ గ్రంథం మొత్తం ఆయనే పూర్తి చేసినట్టుయితే ఆంధ్రదేశంలో బౌద్ద 
సాహిత్యాభిమానులకు పరిశోధకులకు బౌద్దానికి సంబంధించిన శాసనాధారాలు విమర్శనాత్మక 
మ్హోషణతో అందినట్టుయ్యేది. 


డా॥ బి. ఎస్‌. ఎల్‌, మరణించిన ఐదు సంవత్సరాలలో ఆయన ప్రధాన అముద్రిత రచనలన్నింటిని, 
ఆం(ధ్రదేశంలోని వివిధ రంగాలకు చెందిన బి. ఎస్‌. ఎల్‌. హనుమంతరావు అభిమానులు, అనుచరుల 
(ప్రోత్సాహ, ప్రోద్భలాలతో వివిధ సంస్తలు ప్రచురించాయి. ఇది సామాన్యమైన విషయంకాదు. ఆయన 
రచనల్ని సాంప్రదాయక హిందూ సమాజం అంగీకరించలేదు. ఆయన మతాన్ని, దానితోపాటు 
అనాగరికమైన ఆటవిక కులవ్యవస్థను నిశితంగా విమర్శించారు. ఆయన ఏ కులంలో జన్మించారో, 
ఆ కులం యుగ యుగాలుగా ఎలా పరిణామంచెందుతూ వచ్చిందో నిష్పాక్షికంగా చారిత్రక విశ్లేషణచేసి 
నిరూపించారు. బ్రాహ్మణులతో సహా ఆంధ్రదేశంలోని అన్ని కులాలు సామాజిక ఊర్హ 5 చలనం 
ద్వారా వృద్ధ వ్యవస్టలో స్థానం పొందిన వారేనని చెప్పి అగ్ర వర్ణాల, అగ్రకులాల అహంకారంపై చావుదెబ్బ 
కొట్టారు. జన్మతః మేము అగ్రవర్ణాల వారం, అగ్రకులాల వారమని వి(ర్రవీగే వారందరి పుట్టు 

పూర్వోత్తరాలు వెలికితీసి (ప్రామాణిక ఆధారాలతో) వారి గుట్టు రట్టు చేశారు. ఆంధ్రదేశంలోని 
అన్ని కులాలలో సామాజిక ఊర్ద్వ చలనంలో భాగంగా ఆటవిక జాతుల వారు చేరిపోయారని 
“ఆంధ్రదేశంలో బోయలు! అనే వ్యాసంలో శాసనాధారాలతో, సాహిత్యాధారాలతో నిరూపించారు. * 
ఇటువంటి చారిత్రక పరిశోధనను గత చరిత్రకారులెవరు ఆంధ్రదేశంలో సమగ్రంగా చేయలేదు. 
బి.ఎస్‌. ఎల్‌.కు ముందు చిలుకూరి వీరభద్రరావు, సురవరం (ప్రతాపరెడ్డి కొంతవరకు కృషిచేశారు. 
'ఆటవికులైన బోయివారు సంస్కృతీకరణ (ప్రభావంతో (బ్రాహ్మణులైఉంటారని' అభిప్రాయపడ్డారు 
చిలుకూరి వీరభద్రరావు. తరువాత సురవరం (ప్రతాపరెడ్డి “హిందువులలో (ప్రతిశాఖలోను కులాల 
మార్పులు జరుగుచు నౌను' అని రాశారు. వీరిద్దరి తర్వాత ఈ విషయంపై ఆంధ్ర చరిత్రకారులలో 
మరొకరు ఇటువంటి లోతైన పరిశో ధనచేయలేదు. చిలుకూరి వీరభద్రరావు, సురవరం |ప్రతాపరెడ్డిలు 
సత్యాన్వేషణాదృష్టితో చరిత్ర రచనచేశారు. బి.ఎస్‌. ఎల్‌ హనుమంతరావు చరిత్ర అధ్యయన, అధ్యాపనాలే 
ఉచ్చ్వాస, నిశ్వాసాలుగా జీవించినా, ఆయనకొక నిర్దిష్టమైన సామాజిక దృక్పథం ఉంది. అందువల్ల 
ఆంధ్ర చరిత్రకారులలో బి. ఎస్‌. ఎల్‌, హనుమంతరానుకి విశిష్టస్థానం ఏర్పడింది. ఆయన పరిశోధనకు 
(ప్రత్యేకత వచ్చింది. 

ఆంధ్రదేశంలోని ప్రతివర్ణానికి, (ప్రతి కులానికి తమ ప్రాచీనతను, పవిత్రతను వేదాలవరకు 
పాడగించుకొనే దురభిమానం, దురహంకారం చాలా ఎక్కువ. అంతేకాదు. (ప్రతివర్ణం, ప్రతికులం 
ఆర్దికంగా, రాజకీయంగా కొంచెం ఉన్నతస్టితికి రాగానే, తామేదో ఆకాశం నుండి ఊడి పడ్డట్టుగా (భ్రమలకు 
లోనయి దురహంకార పూరితమైన “కులచరి(త్రలు' రాసుకొంటున్నారు. అనుకరణ అంటుజాడ్యంలా 
వ్యాపించి, స్వాతిశయభావంతో కులచరి[త్రల పేరుతో కొత్త పురాణాల్ని, కట్టుకథల్ని (ప్రచారం 
చేసుకొంటూ, సామాజిక అసవూనత్వానికి ఆం(ధదేశంలోని |ప్రతివర్లం, |(ప్రతికులం 
కారణభూతమౌతోంది. ఇటువంటి పరిస్తితులలో చారిత్రక సత్యాన్ని స్పష్టంగా చెప్పిన ధీరునికి 
ఆం(ధ్రదేశం ఎంతయినా రుణపడి ఉంది అనడంలో ఎటువంటి అతిశయోక్తి లేదు. 


బి.ఎస్‌.ఎల్‌. హనుమంతరావుకి భారతదేశ చరిత్రలో అభిమాన పాత్రమైన విషయాలు అవైదిక 
దర్శనాలు, మతాలు. ఆయనకు అయిష్టమైనవి సంకుచిత కుల, మత వ్యవస్టలు. ఆయన పరిశో ధనంతా 
ఈ విషయాలచుట్టూ పరి (భమిస్తుంటింది. ఆయన రచనలన్నీ భారత దేశచరిత్రలో మరీ ముఖ్యంగా 
ఆం(ధదేశ చరిత్రలో అవైదిక మతాలైన బౌద్ద, జైనాలు నిర్వహించిన చారిత్రక పాత్రను విశ్లేషించేవే. 
ఆటవికులైన ఆంధ్రులను నాగరిక జాతిగా రూపొందించడంలో అవైదిక మతాల (ప్రభావం ఏవిధంగా 
దోహదపడిందో ఆయన తమ రచనలద్వారా నిరూపించారు. వైదిక, బ్రాహ్మణ సాహిత్యంలో 
మ్రేచ్చదేశంగా, అనార్యదేశంగా పేర్కొనబడ్డ ఆంధ్రలో అవైదిక మతాలు ఎటువంటి నాగరిక విప్లవానికి 
కారణమయ్యాయో, అదే సమయంలో బ్రాహ్మణ మత (ప్రతిరూపాలైన వర్ణవ్యవస్థ, కులవ్యవస్థ ఆ 
నాగరిక విపవాన్ని ఎలా విచ్చిన్నం చేసింది ఆయన తమ రచనల్లో ప్రామాణికంగా నిరూపించారు. 


కర్ణాటక విశ్వవిద్యాలయానికి పి. హెచ్‌డి. డి(గీ కొరకు 1969-70 సంవత్సరాల్లో సమర్పించిన 
సిద్దాంత వ్యాసమే ' "రెలిజియన్‌ ఇన్‌ ఆంధ్ర? (ఆంధ్రలో మతం) అనే గ్రంథం. దీనిలో అతి (ప్రాచీనకాలం 
నుంచి (క్రీ.శ. 1325 వరకు ఆంధ్ర దేశంలో సంభవించిన మతపరిణామాల్ని అవలోకనం 
(Suey) చేశారు. ఆర్య వాజ్మయంలో, బ్రాహ్మణ సాహిత్యంలో అనార్య దేశంగా, మ్రేచ్చ దేశంగా 





] ఆతా 


పరిగణింపబడ్డ ఆంధ్ర దేశంలోకి ప్రవేశించిన బ్రాహ్మణ మతం, బౌద్దం, జైనం, హిందూ మతాల 
గూర్పి లోతైస అధ్యయనం దీనిలో కనిపిస్తుంది. ప్రజా ఉద్యమాలుగా విస్తరిల్షిన బౌద్ద, జైన మతాలు 
ఆంధ్ర ప్రజాజీవితంపై కలిగించిన (ప్రభావాన్ని గూర్చి సాధికారకమైన విశేషకృషి ఈ (గ్రంథంలో 
(ప్రస్తుటమౌతుంది. బౌద్ద, జైన ధర్మాల గూర్చి ఈ (గ్రంథంలో డా॥ బి. ఎస్‌. ఎల్‌. వెల్లడించిన అనేక 
చారిత్రక వాస్తవాల వలన దీనికి పండితలోకంలో విశేషమైన ఖ్యాతి లభించింది. జీన్‌ ఫిలియో జాట్‌, 
వి.వి. గోఖలే, జి.ఎస్‌. దీక్షిత్‌, (ప్రొఫెసర్‌ కొత్త సచ్చిదానందమూర్తి వంటి భిన్న శాఖలకు చెందిన 
పండితుల, మేధావుల ప్రశంసలని ఈ గ్రంథం పొందింది. ఈ (గ్రంథాన్ని గూర్చి (ప్రొఫెసర్‌ జి. ఎస్‌. 
దీక్షిత్‌ ఇలా అన్నారు: '' ఆంధ్రలో బౌద్దవుతం పుట్టుక, పెరుగుదల, పతనాల గూర్చి 
డా॥ హనుమంతరావు చేసిన పునర్నిర్మాణం చాలా గొప్పు ప్రశంసకు తగియున్నది. బౌద్ద ధర్మ అధ్యయనం 
అనేది అంతర్జాతీయంగా ఆసక్తి కలిగిన విషయం కాబట్టి ఆయన రచనలో ఈ భాగం (బుక్‌ ||) 
భారతదేశానికి అవతల ( విదేశాల్లో) కూడ ఆసక్తి రేకెత్తిస్తుందని ఆశించవచ్చు.” అదే విధంగా (ప్రొఫెసర్‌ 
కె. సచ్చిదానందమూర్తి బౌద్దమతంపై ఉన్న ఈ భాగాన్ని (ప్రత్యేకంగా (ప్రశంసించారు. “బి. ఎస్‌. ఎల్‌. 
హనుమంతరావు రాసిన “రెలిజియన్‌ ఇన్‌ ఆం(ధ' (బుక్‌ - |) అనే గ్రంథం అతి ప్రాచీనకాలం నుంచి 
(క్రీ.శ 1325 వరకు ఆంధ్రదేశంలోని బౌద్ద మతాన్ని గూర్చి చాలచక్కగా రాసిన ఉత్తమ॥[గ్రంథం.'' ఈ 
విధంగా పలువురి (ప్రశంసలను పొందిన ఈ పరిశోధనా (గ్రంథం సత్యదృష్టిగల పాఠకులకు, 
పరిశోధకులకు నాటికీ, నేటికీ అంతే ఆసక్తిని కలిగిస్తోంది. 


గ్రంథ (ప్రారంభంలో ఆంధ్రలోని మత పరిణామాలకి ఉపోద్దాతంగా రచయిత చారిత్రక ఆధారాలు, 
వాజ్మయాధారాలు, పురావస్తు ఆధారాలు, భౌగోళిక వివరాలు, ఆంధ్రుల తొలి విశ్వాసాలు - ఆచారాలు, 
(బ్రాహ్మణ మత (ప్రచారం, బ్రాహ్మణ మతంపై అసంతృప్తి, ఆందోళనలాంటివి వివరించారు. ఈ 
ఉపోర్దాతంలో ఆయన ఒక ఆసక్తికరమయిన అంశాన్ని (ప్రస్తావించారు. బౌధాయన ధర్మ సూత్రంలో 
ఆర్యావర్తానికి అవతలవున్న దేశంలో చాతుర్వ్నర్ధ వ్యవస్థ తెలియదని, అది మ్రేచ్చ దేశమని పేర్కొన్నట్టు 
ఒక శోకాన్ని ఉదహరించారు. ( చాతుర్వర్ధ్య వ్యవస్తానామ్‌ యస్మిన్‌ దేశేనవిద్యతే తమ్‌ మ్లేచ్చ విషయం 
'ప్రాహు దార్యావర్తా దనంతరం, ౫,43)” . చాతుర్వర్ధం తెలియని ప్రాంతాన్ని మ్లేచ్చదేశంగా మన 
స్మృ్రతికారులు పరిగణించినట్టు తెలుస్తుంది. మ్రేచ్చుడంటే అంటరానివాడనే అభిప్రాయం చదువుకున్న 
వారిలోనే చాలా (ప్రబలంగా ఉంది. ఆ అభిప్రాయం తప్పని ఈ శ్ఞోకం నిరూపిస్తుంది. మ్రేచ్చుడు, 
శూద్రుడు అనే పదాలకు నిజమైన అర్దం తెలియని వాళ్ళుకూడా ఇరవైసంవత్సరాలుగా అధ్యాపకులుగా 
పనిచేస్తున్నారని ఆయన ఒక సభలో (ప్రసంగిస్తూ బాధపడ్డారు. మన చరిత్రగూర్చి చరిత్రను బోధించే 
అధ్యాపకులకే సరియైన అవగాహన లేదని ఆయన ఆవేదన. 

ఆర్యీకరణలో భాగంగా (బ్రాహ్మణవర్గం స్టానికులైన ఆటవిక జాతులవారిని (ఎబోరిజినల్స్‌) 
చాతుర్వర్థ వ్యవస్థలో చేర్చుకున్నది. తొలిదశలో ఆర్య సంస్కృతిని ఆమోదించిన వారిని 
వర్గవ్యవష్టలోని వారి స్థానిక స్థాయినిబట్టి ఏదో ఒక వర్థంలోకి చేర్చుకున్నారు. స్టానికుడైన పురోహితుళ్లి 
(బాహ్మణుడిస్థాయికి, స్థానిక రాజుని క్షత్రియుడి సాయికి (బాహ్మణవర్గం చేర్చుకుంది. అందువల్ల 
అన్ని వర్గాలలోకి స్థానిక ఆటవిక జాతుల వారు చేరిపోయారు. దీనివలన జన్మతః (బ్రాహ్మణుడు, 


(వాకా) [ ] 

క్షత్రియుడు, వైశ్యుడు, శూద్రుడు అనే విభజన అర్తరహితమని తేలుతుంది. కాబట్టే '' బ్రాహ్మణులు 
పవిత్రులు కాదు; శూ(ద్రులు అపవి(త్రులుకాదు'' అనే చారిత్రక సత్యాన్ని ఆయన “రెలిజియన్‌ ఇన్‌ 
ఆంధధ్ర' (1970) నుంచి '' భారతదేశంలో కులాలు - పుట్టు పూర్వోత్తరాలు (1992) అనే ప్రసంగ 
వ్యాసం వరకు పదేపదే చెబుతూ వచ్చారు. వృర్గవ్యవస్ట పవిత్రతను, శాస్త్రీయతను పటాపంచలు చేశారు. 
వర్ణవ్యవస్థ పునాదులకు వెళ్లి పరిశీలించి విశ్లేషించి చూస్తే ఈ విభేదాలు, భేషజాలు, పట్టింపులు, 
వైషమ్యాలు అర్రరహితమని అది కూకటి వేళ్ళతో కూలిపోతుందని ఆయన 'ప్రూఢంగా విశ్వసించారు. 


ఉత్తర భారితంనుంది దిక్షిణ భారతదేశానికి బాహ్మాళాముతం (ప్రవేశం చిని తర్వాత ఆర్యీకరణ 
జరిగింది. ఉత్తర భారత (ప్రభావానికి గురయిన ఎక్షిణ ది రాష్ట్రాల్లో ఆంధ్రదేశం మొదటిది. అందువల్లనే 
ఆంధ్రరాష్ట్రం ఉత్తర భారత సంస్కృతికి, దక్షిణ భాంత సంస్కృతికి (ఆర్య- ద్రావిడ సంస్సతు 
లకు) కేంద్రస్టానమయింది. ఆం(ధ్రదేశంలో బ్రాహ్మణ మతం పురోగమించి, స్టిరసడిన తర్వాత 
బౌధాయన, ఆపస్టంబులు దక్షిణ భారతంలోనే ధర్మ సూత్రాలు రచించారు. వీరిలో ఆపస్థంబుడు 
ఆం॥(ధ్రుడనే అభిప్రాయం బలీయంగా ఉంది. “హిస్టరీ ఆఫ్‌ ధర్మశానస్త్ర'' రచిందిన పి. వి.కానె 
ఆపస్టంబశాఖ దక్షిణా పధంలోనే పుట్టిందని, బహుశా ఆంధధ్రదేశమే దాని జన్మస్టలవునె 
అభిప్రాయపడ్డాడు. ఈ విధంగా ఆంధ్రలో ప్రచారమై బలపడ్డ బ్రాహ్మణ మతంపై ఉత్తర భారతంలో 
పెరిగినట్లో అసంతృప్తి పెరిగింది. ఉత్తర భారతదేశంలో (క్రీ.పూ.6వ శతాబ్దం ఆధ్యాత్మిక 
అసంతృప్తి (Spiritual Unrest) కాలంగా పరిగణించబడింది. ఈ ఆధ్యాత్మిక అసంతృప్తి మనకు 
ఉపనిషత్తుల్లో, వివిధ దర్శనాల్లో ప్రతిబింబించింది ఈ అసంతృప్తిలో భాగంగా (ప్రజలు వైదిక 
కర్మకాండని, వర్ణవ్యవస్థ ప్రామాణికతను, ఆధిక్యతను సందేహించడం, (ప్రశ్నించడం (ప్రారంభించారు 
దాని (ప్రతిధ్వనులు ఆం(ధదేశాన్ని తాకాయనడం ఏమా (తం అహేతుకం కాదంటారు బి ఎస్‌.ఎల్‌ 
మగధలో మాదిరి ఆంధ్రదేశంలో కూడా బ్రాహ్మణ మతాన్ని దానిలో అంతర్భాగమైన ఖరీదైన 
కర్మకాండని, వ్యర్ధ వివక్షతల్ని అంగీకరించని, ఆమోదించని (ప్రజలు ఉన్నారు. ముఖ్యంగా నాగ, యక్ష 
తెగలు బ్రాహ్మణ సామాజిక వ్యవస్ట్రపై తిరుగుబాటు ప్రకటించారు. అదేవిధంగా మేధారంగంలో కూడ 
అసంతృప్తి బయలుదేరింది. ఈ ఆధ్యాత్మిక అసంతృప్తిని సుత్తనిపాత, మహావంశ, మజ్జిమనికాయం 
వంటి బౌద్ద గ్రంథాలు కథల రూపంలో [గ్రంథస్థం చేశాయి మజ్జిమనికాయంలో కౌస్టిలుడు అనే 
(బ్రాహ్మణ పండితుని ఉదంతం ఉంది. దాని ప్రకారం - కౌస్టిలుడు బుద్దుడి (ప్రధాన శిష్యుల్లో ఒకడైన 
సారిపుత్తుని మేనమామ. (బాహ్మణమత సాహిత్యంలో గొప్పు పండితుడు. కాని దక్షిణాపథంలో 
లోకాయత సిద్దాంతాన్ని అధ్యయనం చేయడానికి వస్తాడు. ఈ ఉదంతంద్వారా రెండు విషయాలు 
విశదమవుతున్నాయంటారు డా॥ బి.'ఎస్‌. ఎల్‌. (1) కౌస్టిలుడు ఉత్తర భారతదేశంలో బ్రాహ్మణ 
సాహిత్యంలో సంపాదించిన పాండిత్యంతో అసంతృప్తిచెందాడు (2) లోకాయతం వ్యవస్టీకృతమైన 
తొాలిభారతీయ భౌతిక వాద చింతన. అది దక్షిణ భారతదేశంలో విస్తృతమైన (ప్రచారంలో ఉంది. 
దక్షిణ భారతంలో కౌస్టిలుడు ద్నీర్సనఖ పేరుతో పరివ్రాజకుడిగా మారాడు. ద్వీర్సనఖ ఉదంతం ద్వారా 
పరి(వ్రాజకసాంప్రదాయం దక్షిణాపధంలో బాగా ప్రచారంలో ఉందని, (బ్రాహ్మణ వాదానికి వ్యతిరేకంగా 
అసంతృప్తి తీవ్రమయిందని తెలుస్తోంది. ఈ నేపథ్యంలో బౌద్దం దక్షిణాపథంలో ( ఆంధ్రలో) 
(ప్రవేశించింది. అందువల్లనే డా॥ బి. ఎస్‌. ఎల్‌. హనుమంతరావు ఇలా అంటారు: “The 619001- 

tent against Brahmanical System formed the background for the rise and 
spread of Buddhism” (బ్రాహ్మాణమత వ్యతిరేక అసంతృప్తి బౌద్దమతం ఉదయించటానికి, 
వ్యాపించటానికి నేపథ్యంగా రూపొందింది). ఆంధ్ర (ప్రజల్ని ఆకర్షించిన మతం బౌద్దం. దాదాపు 
సెయ్యి సంవత్సరాల (క్రీపూ. 400 - క్రీశ 600) ఆంధ్రదేశ చరిత్రలో ఘనమైన స్థానాన్ని పొందింది. 
'ఏజా ఉద్యమంగా, (ప్రభంజనంగా వ్యాపించింది. ఆం(ధ్రదేశంలో బౌద్దమత వ్యాప్తిలో కనిపించే ఆసక్తికర 
సరిణామం, అది రాజాదరణ లేకుండా స్వతం(త్రంగా (ప్రజాభిమానంతో ప్రజా ఉద్యమంగా 
వ్యాపించటమేనం టారు డా! బి. ఎస్‌.ఎల్‌ హనుమంతరావు. నాటీ శాసనాలవల్ల ఏ ఏ వర్గాలు విశేషంగా 
బౌ ద్దాన్ని ఆఅభిచరానించారెరా తె లుస్తుంది. బౌొద్దాన్ని పోషించింది, ఆదరించింది 
రాజ్యాధిపతులుకాదు; సామాన్య ప్రజలు, స్త్రీలు, చేతి పనివాళ్ళు, వ్యాపార వర్గాలు. వీరి ఆదరణతో, 
బౌద్దం మహోద్యమంగా విరాజిల్రింది. ప్రజలు ఆశిస్తున్న నూతన సామాజిక నిర్మాణం - జాతి, 
మత, వర్ణ విభేదాలతో (ప్రమేయంలేనిది - బౌద్దంలో కన్పించడమే ఇంత విశేష ఆకర్షణకు కారణం. 
ఆటవిక తెగలలో, సామాజికంగా వెనుకబడిన వర్గాలలో సామాజిక ఊర్హ్య చలనానికి బౌద్దం ఎంతో 
తోద్చుడింది. బౌద్దం తర్వాత క్రీశ 6-7 శతాబ్దాలలో ఆంధ్రదేశంలో ప్రవేశించిన జైనం కూడ సామాజిక 
ఉర్హ చలనానికి, పురోగమనానికి దోహదం చేసింది. అమరావతి శాసనాల్లో 'విధిక' అనే చర్మకారుడు 
వేయించిన దాన శాసనం లభించింది. ఆయన తన కుటుంబ సభ్యులతో బౌద్ద స్టుపాన్ని సందర్శించి 
ప్లూర్ణఘటంతో వున్న ఫలకాన్ని స్వూపానికి దానం చేశాడు. సమాజంలోని అట్టుడుగు వర్గాల్ని బౌద్దం 
విశేషంగా ఆకర్షించిందనటానికి ఇది ఉదాహరణ. ఈనాటి కులవ్యవస్థ పరిభాషలో, *విధిక' 
చర్మకారుడు పంచమ కులస్టుడు. ఆంధ్రదేశంలో ఏ హిందూ దేవాలయానికి ఒక “పంచముడు'” 
దానం చేసిన సంఘటన కనిపించదు. ఈ విధంగా బౌద్దం ఆంధ్రలో బహుజనుల ఆదరణని, 
అభిమానాన్ని పొందింది. 
డా॥ బి.ఎస్‌.ఎల్‌. హనుమంతరావు బౌద్దంలోని సర్వ సమభావాన్ని (కాస్మాపాలిటన్‌ స్పిరిట్‌) 
(ప్రత్యేకంగా వివరించారు.” బౌద్ద క్షేత్రాలలో లభించిన శాసనాలలో వేటిలోకూడ కులాల (ప్రస్తావన 
లేదంటారు. సర్వసమ భావాన్ని బౌద్దం ్రోత్సహించిందనటానికి చక్కని తార్కాణం 'విధిక' 
చర్మకారుడు వేయించిన దానశాసనం అంటారు. బౌద్దక్షేత్రానికి బ్రాహ్మణులు చేసిన దానాలు దాదాపు 
కనిపించవని, ఒకే ఒక శాసనం శాలిహుండంలో లభించిందని పేర్కొన్నారు '' అమరావతి, 
నాగార్జునకొండ మొదలైనవి చాలా ప్రాచీన బౌద్దక్షేత్రాలు. అమరావతిలో 150 శాసనాలు దొరికాయి. 
నాగార్జునకొండలో 70-80 శాసనాలు దొరికాయి. ఈ శాసనాలు వేటిలోకూడా కులాల గురించిన 
ప్రసక్తిలేదు. ఆఖరికి బ్రాహ్మణ అనే పదంకూడా మనకు కనిపించదు. బ్రాహ్మణ, క్షత్రియ, వైశ్య, 
శూద్ర పదాలు ఏవీ ఈ శాసనాలలో కనపడవు. అయితే వాటికి చాలామంది దానధర్మాలు చేశారు. 
వాటిలో వృత్తిపరమైన పేర్లున్నాయి. ఇవి ఎంతవరకు? (క్రీశ మూడవ శతాబ్దంవరకు. క్రీస్తుకం మూడవ 
శతాబ్దం వరకు (ప్రజల్లో కులవైతన్యం (02518 Consciousness) అనేది లేదు''.'° ఏమయినా 
బౌద్దం సమాజంలోని పై వర్గాల, వర్ణాల (ప్రజలకంటే క్రింది వర్గాల వర్ణాల (ప్రజల్నే అపరిమితంగా 
ఆకర్షించింది. అందువల్లనే పూర్వమీమాంస దార్శనికుడు కుమారిలభట్టు వేదాలకి అవతలవుండే 
చతుర్త వ్యర్ధం ( క్రింది కులాల) ప్రజల్నే బౌద్దం విశేషంగా ఆకర్షించిందంటాడు. (నకేషం) 


కథ - కథకుడు 


(1961 నోబెల్‌ సాపొత్య పురస్కార న్వీకారోపన్యానం) 


బులాలర: అనువాదం : 
ఇనో ఆండ్రిక్‌ - డా॥ యు. ఎ. నరసింహమూర్తి 
జీవిత పరిచయం 


ఇవో ఆండ్రిక్‌ (1892 ) (టాక్‌ సమీపంలోని డోలక్‌ గ్రామంలో జన్మించేరు. అతని యౌవనదశ 
అంతా స్వదేశమైన బోస్నియాలో గడచింది. అప్పటికి బోస్నియా ఆఫ్త్రో - హంగేరియన్‌ 
సామ్రాజ్యంలో భాగంగా ఉంది. జూగ్రెబ్‌ వియన్నా, (క్రేకో విశ్చవిద్యాలయాలలో ఆయన తత్తశా స్తాన్ని 
అభ్యసించారు. మొదటి ప్రపంచ యుద్ద(ప్రారంభం ఆయన చదువుకు విఘాతం కలిగించింది. యుద్ద 
ప్రారంభ దినాలలో ఆస్ట్రియా వ్యతిరేక కార్యకలాపాలలో పాల్గొన్నందుకు ఆయన జైలుపాలయ్యారు. 
1923లో గ్రేజ్‌ విశ్వవిద్యాలయం నుండి డాక్టరేట్‌ పట్టా పుచ్చుకుని ఆయన యుగోస్తావియా 
దౌత్యోద్యోగంలో చేరేరు. బెర్లిన్‌ యుగోస్థావియా రాయబారిగా ఆయన తన చివరి దౌత్య పదవిని 
నిర్వహించేరు. 1939లో జర్మనీ యుగోస్టావియాపై దండెత్తినపుడు ఆండడ్రిక్‌ బెల్‌గ్రేడ్‌ చేరుకుని రెండవ 
(ప్రపంచయుద్దం నడచినంతకాలం ఏకాంతవాసం చేసేరు. ఆ తర్వాత కూడా బెల్‌గ్రేడ్‌లోనే నివాసం 
కొనసాగించేడు. 


ఆండ్రిక్‌ తన సాహిత్యవ్యాసంగాన్ని కవిగా పప్రారంభించేడు. 1914 నాటి “యువ క్రోసియా 
భావగీతా'లలో (Young Croation Lyrics) అతని గీతాలున్నాయి. యుద్దం ముగిసేక ఆయన 
రెండు (గ్రంథాలను వచన పద్యాలలో (ప్రచురించేడు. అందులో ఒకటైన 'వేదనలు' (ANXxieties) 
అనే గ్రంథం 1919లో వెలువడింది. దినచర్య రూపంలో వెలువడిన ఈ (గ్రంథం ఆండ్రిక్‌ 
యుద్దానుభవాలను, జైలు అనుభవాలను (ప్రతిబింబిస్తుంది. ఆ తర్వాత చాలాకాలం 'ఆండ్రిక్‌ 
కథానికారచన మీద (శ్రద్ద చూపించేడు. 1920లో (ప్రచురితమైన The Trip of Alija Djerzelez 
అనే అతని మొదటి నవలిక ఆం (డిక్‌ సృజన సూత్రంలోని బలీయ లక్షణాన్ని ముందుగా ప్రకటించింది. 
ఆం॥డిక్‌ బోస్నియన్‌ జీవితాన్ని వస్తువుగా గ్రహించి దానిని విశ్వజనీన మానవ సమస్యారూపంగా 
తీర్చిదిద్దేడు. రెండు ప్రపంచయుద్దాల మధ్యకాలంలో ఆం (్రిక్‌ 'కథలు' అన్న శీర్షికతో మూడు గ్రంథాలు 
(1924,1931,1936) (ప్రచురించేడు. 

పరిస్టితులు కారణంగా రెండవ (ప్రపంచ యుద్దకాలంలో లభించిన వి(శ్రాంతీ సమయంలో ఆండ్రిక్‌ 
“డ్రినావంతెన' *బోస్నియాకథ' 'సారాజవో స్త్రీలు అనే మూడు పెద్ద నవలలను రాసేరు. ఇవి 1945లో 
(ప్రచురించబడ్డాయి. 


నోబెల్‌ బహుమానం అంతర్జాతీయ స్థాయిలో ఇచ్చే అసాధారణ పురస్కారం. అందరి దృష్టిలో 
మాదొక చిన్నదేశం. స్వీడిష్‌ అకాడమీ తన విధ్యుక్త ధర్మ నిర్వహణలో భాగంగా ఈ ఏడాది నోబెల్‌ 
సాహిత్య పురస్కారానికి అర్హునిగా ఒక చిన్నదేశపు రవయితనైన నన్ను ఎంపిక చేసింది. ఈ పురస్కారాన్ని 
స్వీకరించే సందర్భంలో నా దేశాన్ని గూర్చి రెండుమాటలు చెప్పాలనుకుంటున్నాను. మీ ఉదార 


] 
పురస్కారానికి పాత్రమైన ఈ కథకుడి కృషికి, సాధారణ శీలానికి చెందిన కొద్ది ఆలోచనలను కూడా 


ముంటుం వాలనుకుంటున్నాను. 


ల్‌ో 


మౌ దేశపు రచయితలలో ఒకరు నాదేశా న్ని ''లోకాల మద్య ఒక చిన్న దేశం' 'గా చెత్రెంచేడు. డాని 
గతమంతా వి(భాంతికరమైన భీభత్సంతోను, శత్భుత్వంతోను అణగారినది సాంస్కృతిక 
రంగంతోపాటు, ఆ అణగారిన రంగాలన్నింటిలోనూ సర్వతోముఖ వికాసాన్ని సాధించడానికి నాదేశం 
ఇప్పుడు వాయువేగంతో పరుగులు తీస్తోంది. గొప్పుత్యాగాలు చేస్తూంది బృహత్తర (ప్రయత్నాలు 
చేస్తూంది. ఈ సంవత్సరపు నోబెల్‌ సాహిత్య పురస్కార స్వీకారానికి నన్ను ఎంపికచేసి మీరు నా దేశపు 
సాహిత్య వ్యాసంగం మీద ఉజ్జ్వలకాంతిని (ప్రసరింపజేసారు. ఇప్పుడీ వెలుగు నాదేశపు ఎందరో కొత్త 
రచయితల మీద, మౌలిక రచనల మీద (ప్రసరించింది (ప్రపంచసాహిత్యానికి తనవంతు 
సేవలందించడానికి చిత్తశుద్దితో ప్రయత్నిస్తున్న నా దేశపు సాహిత్యానికి గుర్తింపును సాధించడానికి 
ప్రారంభించింది. నిస్సందేహంగా ఈ దేశపు రచయితకు ఉన్నత ప్రమాణాల్ని కల్పించి మీరు ఎంతో 
ప్రోత్సాహాన్ని అందించారు. మీ ఎంపిక మా కృతజ్ఞతకు పాత్రమైనది. ఇక్కడ ఈ సందర్భంలో 
సవినయంగా మనస్ఫూర్తిగా మీకు నా కృతజ్ఞతను తెలుపుకునే అవకాశాన్ని పొందినందుకు నేనెంతో 
సంతోషిస్తున్నాను. 


నా రచనకు మీరు సర్వోన్నత పురస్కారాన్నిచ్చి గౌరవించేరు. దానిని గురించి నేనే మీకు 
వివరించడం చాలా కష్టం. అది చాలా సున్నితమైన వ్యవహారం. నా రచన - నేను వేరు కాదు. అది నాలో 
ఒక భాగం. నాలో ఒక భాగమైన నా రచనను గూర్చి నేను మాట్లాడే సమర్థత నాకు లేదనిపిస్తుంది. 
మనలో చాలామంది మౌనంగా, అపరిచితంగా ఉన్న సమకాలిక రచనయితలను, ప్రసిద్దప్రాచీన 
రచయితలను మాత్రమే సృజనాత్మక రచయితలుగా పరిగణిస్తారు. రచయిత సొంత గొంతు జోక్యం 
చేసుకోనప్పుడే కళారూపం తన విస్పష్టమైన, పవిత్రమైన గొంతును వినిపించగలదని భావిస్తారు. ఈ 
ధోరణి అంత అసాధారణమైనదీకాదు; మరీ అంత కొత్తదీ కాదు. రచయితలు తమ రచనల మంచి 
చెడ్డలను తామే న్మిర్ణయించలేరని మాంటే (MOnNtesqieU) ఆరోజుల్లోనే వాదించేడు '' రచయిత 
వ్యాపారం రదించడమే, మాట్లాడడం కాదు'' అన్నగొథేను (30609) ఎంతో ఆరాధనపూర్వతమైన 
అవగాహనతో చదువుకున్న సందర్భం నాకు జ్ఞాపకం వస్తూంది. చాలాకాలం తర్వాత అదే 
అభిప్రాయాన్ని సు ప్రసిద్దుడైన ఆల్మర్ట్‌కామూ (Albert 040069) ప్రతిభామహితంగా వ్యక్తీకరించడం 
చూసి నేను విచలితుళ్లయ్యాను. 


సూటిగా నాకు వర్తించే విషయం ఇది. కథకు కథకుడికి సంబంధించిన ఈ సమాన్యాంశాన్ని 
దృష్టిలో పెట్టుకుని నన్ను చెప్పనీయండి. వేలకొలది భాషలున్నాయి. విభిన్న వాతావరణాలున్నాయి. 
అత్యంత ప్రాచీనకాలం నుండి, శతాబ్దాలు శతాబ్దాలుగా కథాకథనం జరుగుతూంది. మన తాత ముత్తాతలు 
చలినెగళ్ల చుట్టూచేరి కథలు చెప్పుకున్నారు. ఆధునిక కథకులు (ప్రపంచపు మేటి నగరాల్లోని 
(ప్రచురణాలయాల (ప్రాంగణాల్లో కథలల్టుతున్నారు. అప్పటినుండి ఇప్పుటిదాకా విసుగూ విరామం 
లేకుండా ఒకరితో ఒకరు చెప్పుకునేది, అందంగా అల్టుకునేది మనిషికే. కాలాన్నిబట్టి పరిస్టితులనుబట్టి 
చెప్పేవిధానం, కథను అల్లేవిధానం మారుతున్నాయి. కాని కథను చెప్పడంలో, కథ చెవి నుండి చెవికి 





[_మిసేమి మార్చి 1999 | ] 
'ప్రాకడంలో ఉండే అభిరుచి అలాగే ఉంది. కథాస్రవంతి నిరవధికంగా (ప్రవహిస్తూనే ఉంది. ఎన్నడూ 
ఎండిపోలేదు. అందుచేత చైతన్యోదయం అయిన నాటినుండి నేటిదాకా, అన్నియుగాలలోనూ, 
మానవాళి నిరంతరాయంగా తనకుతాను ఒకే కథను చెప్పుకుంటూ వస్తుందని మనం నమ్మాలి. అయితే 
ఆయావేళల్లో మానవజీవన ఉచ్చ్వాస నిశ్వాసాల లయ కనుగుణంగా అది అసంఖ్యాక రూపాలను 
ధరించింది. ప్రఖ్యాతుడు, వాగ్మి అయిన షెహర్థాదే (SCheherazade) ఫణితిని దర్శించిన తర్వాత 
ఈ కథ వురణశక్ష నవులు జరిసేవాడి తుపాకి మడవును విరవడానికి, మనను బెదరించే 
అనుల్లంఘ సీయమైన సిరి తీర్చును తిరస్కరించడానికి, జీవనానికి కాలానికి సంబంధించిన 
మాయావరణాన్న కొనసాగించడానికి మోరసాచినట్టు ప్రతి ఒక్కరూ చెప్పగలరు. 


కథకుడు తన రచనతో మానవుడు తనను తెలుసుకోవడానికి, గుర్తించడానికి సహాయపడాలా? 
జీవన రథచక్రాల క్రింద పడినలిగి తమంత తాముగా తమ వేదనను అభివ్యక్తం చేసే శక్తిసామర్జ్యాలు లేని 
వారందరికోసం గళంవిప్పి, వారందరిని ''రారండో రండో రండి!” అని పిలుపునిచ్చే కథకుని పిలుపే 
కథ అనుకుంటాను. లేక చీకట్లో తన భయానికి తొనే ఆందోళనపడుతూ పాటపాడే పసిపిల్లలా తన 
సొద తనకే వినిపించుకో వడమే కథా? అర్రరహితంగా, అపస్మారకంగా మనం కొనసాగిస్తూన్న జీవితంలో ని, 
మన బలహీనతలోని ఊహాపోహల కతీతంగా కొనసాగుతూ, చీకటి దారుల్లోకి మనల్ని విసిరేసే జీవితం 
మీద వెలుగురవ్వల్ని విసిరి, జీవితం అంటే ఏమిటో మనకు బోధపరచడమే కథకు లక్ష్యమా? అందుకే 
మన క్రియ - నిప్కియల మీద, మనం ఏం చెయ్యాలో - ఏమి చేసి ఉండకూడదో అనే అంశాల మీద 
మంచి కధకుడి మాటలు తరచుగా వెలుగును (ప్రసరిస్తాయి. ఊకుడు కథలుకానీండి. లిఖిత కథలు 
కానీండి. ఇలాంటి కథల్లో మానవజాతి వాస్తవచరి[త్రను కనుక్కోలేకపోతే, ఆ చరిత్ర సారాన్ని కనీసం 
తడుముకోలేకపోతే (ప్రతి ఒక్కరూ ఆశ్చర్యపడతారు. అది నేటికథా, నాటికథా అన్న ఊసుమనకొద్దు. 


అయినప్పటికీ గతానికి చెందిన కథ ఉపేశామూలకంగా కొంతమేరకు వర్తమానానికి తిరోముఖంగా 
ఉంటుందని కొందరంటారు. చారిత్రక కథలను, నవలలను రచించే రచయిత ఈ హేతురహీతమైన 
తీర్చును అంగీకరించడని నా అభిప్రాయం. అందుకు బదులుగా మన మనుకునే వర్తమానానికి, 
మనమనుకునే గతానికి మధ్యనున్న శతాబ్దాల ద్వారాలను కలలో మాదిరిగా సులభంగా దాటిపోయిన 
విషయం బహిరంగంగా అం గీకరించడా న్టైనా మొగ్గుతాడు. చివరిమాట ఒకటుంది. గతం - వర్తమానం 
ఒకే రకమైన స్వభావంతోగాని, ఒకేరకమైన సమస్యలతోగాని మనతో తలపడవు. జన్మ అంటే ఏమిటో 
మనకు తెలియదు. జన్మించాలని మనం కోరుకోము. భావసాగరంలో మాత్రం ఎగిరిపడతాము. ఈత 
నేర్చుకుంటాం, జీవిస్తాం. ఒక గుర్తింపును పొందుతాము. బయటనుండి ఎదురయ్యే ఆఘాతాలను, 
నిరోధిస్తాము. అనూహ్యసంఘటనలను, విధివశమైన చర్యలను ఎదుర్కొంటాము. ఈ 
సందర్భాలన్నింటిలోనూ జ్తికిమించిన ఎడతెగని పోరాటమేనా మనిపిగ్రా పుట్టడమంటే? అన్నిటికీమించి 
ఒకడు దీనంతటికోసం తన మేథను మధించడం - ఒక మాటలో చెప్పాలంటే మానవుడుగా మనడం 
అంటే అదే. 


గతానికి వర్తమానానికి మధ్యనుండే ఊహసిద్ద విభాజక రేఖ నధిగమించి రచయిత సూక్షేక్షికతో 
మానవస్వభావాన్ని తనకుతానుగా కనుక్కోవాలి. బాధ్యతా యుతంగా పరిశీలించాలి. తన శక్తిమేరకు 
అవగాహన చేసుకోవాలి. దానితో మమైకం కావాలి. తన ఉచ్చ్వాస విశ్వాసాలతో, కవోష్ణ రక్షస్పర్శతో 


a ] డూ 


దానికి శీ నివ్వాలి. పాఠకులకోసం తాను అనువదించే సజీవగాథలోని పడుగు పేకలుగా తాను మారడానికి 
(ప్రయత్నించడం కథకునివిధి . అప్పుడే సుందరమైన, పూర్ణమైన, సమ్మతమైన, సంభావ్యమైన ఫలితం 
లభిస్తుంది. అదీ దానికథ. 


ఒక రచయిత తన లక్ష్యాన్నెలా చేరుకోగలడు? దీనికి మార్గాలేవి? సాధనాలేవి? ఊహలకు 
పగ్గాలువదలడమే దీనికి మార్గమంటారు కొందరు. సుదీర్షమైన, (శ్రమ భరితమైన (శ్రద్దతో 
చరి(త్ర- సామాజిక పరిణావుం అందించే సూచనలను అధ్యయనం చేయడం వలన అది 
సాధ్యమౌతుందటారు మరికొందరు గతయుగాల సారాన్ని, అర్థాన్ని జీర్ణించుకోవడానికి కొందరు 
(ప్రయత్నిస్తారు. బహు(గ్రంథకర్త అయిన ఒక ప్రసిద్ద ఫ్రెంచి నవలాకారుడు '“చరి(త అంటే నా నవలల్ని 
ముందుకు ఊగించే నాచేతిలోని ఆసవచషకము'' అన్నాడొకప్పుడు. చపలచిత్తులు, దారినపోయే 
దానయ్యలయిన ఇతరులు ఈతోవ పడతారు ఒక మాటలో చెప్పాలంటే తన కృతిని సుకృతిగా 
చేసుకోదలచిన నవలాకారుడికి వేలకొలది తోవలూ, పరికరాలు ఉన్నాయి. కాని అన్నిటికంటె 
ముఖ్యమైనది, న్నిరయాత్మకమైనది అతని కృతి మాత్రమే. 


“మాంధాతనాడు మసలిన నాలో కల్ఫాంతాలు కడముట్టుుతున్నాయి'' అని పాతసోమెత ఒకటుంది. 
దీనిని అన్ని విషయాలను అందరికీ తెలిసేలాగ, ఎప్పటికీ తెలిసేలాగ, చెప్పదలచిన చారిత్రక 
నవలారచయిత తన రచనలకు పతాకవాక్యంగా (Epigraph) ఉంచవచ్చును. అయితే ఈ పతాకవాక్యం 
ఉన్నాలేకున్నా నవలాకారుడి కృతి తన ఉనికి వలన ఈ భావాన్ని సూచిస్తూనే ఉంటుంది. 


అయితే - చివరకు ఇవన్నీ కేవలం శిల్పసంబంధి (ప్రశ్నలు, అభిరుచులు, నిర్మాణరీతులు గాగాని, 
ఒక కృతికి సంబంధించిన ఆహ్లాదకర మేధో జనిత కాలకేపంగా గాని, దావితో కూడిన అనిర్షిష్ణరీతులుగా 
గాని మిగుల్తున్నాయి. అంటకంటెవేరుకాదు. చివరకు రచయిత గతాన్ని మేల్కొౌలిపాడా, వర్తమానాన్ని 
వర్ణించాడా, ధైర్యంగా భవిష్యత్తులోకి మునకలు వేసాడా అన్నది అంత పట్టించకోదగ్గ విషయంకాదు. 
అతని కథను అందించే జీవమేదైతే ఉందో అదే (ప్రధానమైనది. మానవాళికి ఆయన అందించే సందేశం 
(ప్రధానమైనది. ఇక్కడ నియమ నిబంధనలన్నీ ని(ప్రుయోజకాలన్నది తేటతెల్లమైన విషయం. (ప్రతి 
కథకుడు తన అంతర్గత అవసరాల కనుగుణంగాను, స్పతస్సిద్దములు - జ్ఞాన సముపార్రితములు అయిన 
తన మొగ్గులు మోజుల కనుగుణంగాను తన తలపుల కనుగుణంగాను, తన అభివ్యక్తి సాధనాల 
కనుగుణంగాను తన కథను నిర్మిస్తాడు. (ప్రతి కథకుడు తనదైన కథకు ఒక నైతిక బాధ్యతను 
ఆరోపించుకుంటాడు. దానిని స్వచ్చందంగా చెప్పడానికి అతనికి అనుమతించాలి. ఒక కథకు రూపం 
ఏమిటి? వస్తువు ఏమిటి? అనే అంశాన్ని వదలి అది ఒక కథకుడు తన సమకాలికులకు చెప్పిన కథ 
అని ఆశించదగినదిగా ఉండాలి. అసూయాద్వేషాలతో అది కళావిహీనం కాకూడదు. 
మారణాయుధాల (మోతలో అది మరుగునపడకూడదు. అది (పేమ నుండి మొలకెత్తాలి. 
స్వేచ్చాయుతమైన, పవిత్రమైన మానవమేధ నుండి వెలువడిన విశాల భావాలతో అది ఉత్తేజితం కావాలి. 
మనిషికి - మానవాళికి ఏదో ఒక రూపంలో ప్రయోజనకారులు కాని కథ- కథకుడు ఎందుకూ కొరారు. 
ఇది ప్రధానమైన అంశం. ఈ సందర్భంతో ఉత్తేజితుడనై, సూక్షఛాయలో నేను వెల్లడించదలచిన 
విషయమిదే. (ప్రగాఢమైన, చిత్తశుద్దిగల మళ్లీ మళ్లీ కృతజ్ఞతలను తెలుపుకుంటూ, మీ అనుమతితో 
ఆ కథనరీతులను నేను ప్రారంభించిన రీతిగానే ముగించగలనని విన్నవిస్తున్నాను. 


[ 
సమర్పణ 
( ఏందిర్స్‌ ఆ్ట్రర్లింగ్‌ - శాశ్వతకార్యంర్శి - స్వీడిష్‌ అకాదమీ) 


యుగ్‌స్లానియా రచయితి ఇనో ఆండ్రిక్‌ 1961 వ సంవత్సంపు నోబెల్‌ సాహిత్య పురస్కారాన్ని 
పొందారు ఆయున యుగోస్లానియాలో అసాధారణ (ప్రజ్ఞాశాలి ఆయున నినలాశారుడీగా 
గుర్తింపుపాందారు, ఇటీఎలి కాలంలో ఆయన రచనల పాఠకుల సంఖ్య ఎస్ట్రతింగా పెరిగింది. ఆయిన 
రచనలెన్నో ఇతంభాషల్లో నికి అనువదింపబడ్డాయి. ఆయిన బోస్నియోలో స్రింనివాసం ఏర్పరుచుకున్న 
ఒక కార్మిక కుటుంబంలో 1892లో జన్మించారు. ఆయని పసితనంలో బోన్నియా ఇంకా ఆస్ట్రియన్‌ 
పాలనలోనే ఉంది. 


యువసెర్భియా విద్యార్ణిగా ఇవో ఆండ్రిక్‌ జాతీయ విప్రవోద్యవుంలో చిత్రహింసలు 
అనుభవించారు. 1914లో యుద్దం అరంభమైన తర్వాత ఆయన జ్రాలుపాలయ్యారు. అయినప్పటికీ 
ఆయన ఎన్నో విశ్వవిద్యాలయాలలో చదివి చివరకు (గ్రాజ్‌ (6/22) విశ్వవిద్యాలయం నుండి 
పట్టాపుచ్చుకున్నారు. ఎన్నో సంవత్సరాలు దౌత్యోద్యోగిగా తన దేశానికి సేవ చేసేరు. రెండవ ప్రపంచ 
యుద్దారంభంలో ఆయన బెర్లిన్‌లో యుగోస్టావియా రాయబారిగా పనిచేసేరు. బెల్‌గ్రేడ్‌కు ఆయన 
చేరుకున్న కొద్ది గంటలలోనే జర్మన్‌ విమానాలు ఆనగరంపై బాంబుదాడి చేసేయి. జర్మన్‌ ఆక్రమణలో 
పలాయనం పుచ్చుకో వలసివచ్చినా, (ప్రాణాన్ని దక్కించుకుని, ఆకాలంలోనే ఆయన చెప్పుకోదగ్గ 
మూడునవలలు రాసేరు. ఈ నవలలు 'బోస్నియాత్రయం' అని పేరుపడ్డాయి. ఈ నవలలోని 
సామాన్యాంశం ఒకటి కాదు. ముస్లిమ్‌ - క్రైస్తవ ప్రతీకతో నిండిన చారిత్రిక భూమిక వీటి మధ్య 
సంబంధాన్ని కల్పిస్తూంది. చెవులు చిల్టులు పడే తుపాకీ మోతల్టో, దేశం సర్వనాశన మౌతున్న 
తరుణంలో ఇలాంటి రచనల ఆవిర్భావాన్ని ఎవరూ అంచనా కట్టులేరు. ఇది కొట్టువచ్చినట్టుగా కనబడే 
ఏకైక సాహిత్య విజయంగా కనిపిస్తుంది. 'బోస్నియాత్రయం' 1945 దాకా ప్రచురణకు నోచుకోలేదు. 

“బోస్నియా త్రయం”' అని పేరుపడ్డ స్టలపురాణాలన దగిన ఈ రచనల్లో నవలారూపంలో ఒక 
ఐతిహాసిక పరిణతిసిద్దించింది. ఇందులో '' డ్రినా వంతెన'' (The Bridge on the Drina) ఇవో 
ఆం(డిక్‌ సర్వోత్తమ రచన. ఇది భావకవుల్లా, ఆత్మాశ్రయధోరణిలో, దుర్భరనైరాశ్యంలోంచి తన 
యువహృదయాన్ని ఆవిష్కరించే దశలోంచి వెలువడింది. జైలు జీవితంలోని ఒంటరితనంలో 
ఆం।డ్రిక్‌కు కీర్క్‌గార్డ్‌ (118! Kegaard) రచనలు ఎంతో ఊరటను కల్పించేయి. అప్పటి కఠోర 
ఆత్మనిగ్రహంతో ఏర్పడిన వైరాగ్యం నుండి జనించిన గవేషణలో తనకు తానుగా ఎంతో వెనక్కుపోయి 
“శాశ్వత అజ్ఞానము - దివ్యపైత్సకము'’ (the eternal cenconscious and blessed ౧౫ 
rimonyు) అనే సిద్దాంతాన్ని దర్శించేడు. ఆదర్శనమే అతనిరచనల్లో పరిచయం చేయబడిన వర్తమాన 
ఐతిహాసిక రూపంగా (ప్రకటితమయింది. అప్పటినుండి ఆం।డ్రిక్‌ ఆదర్శనంలోనే తన కృషిని 
కొనసాగించేడు. తన రచనలతో తాతముత్తాతల అనుభవాలు ఎలాంటివనే విషయాన్ని చెప్పి ప్రజల్ని 
చైతన్యవంతుల్ని చేసే వ్యాఖ్యాతగా వ్యవహరించేడు ఇవో ఆండ్రిక్‌. 


బోస్నియాలోని విజిగ్రాడ్‌ నగరసమీపంలో 16వ శతాబ్ది మధ్య భాగంలో వజీర్‌ నెహ్మద్‌ పాషా 
నిర్మించిన వంతెనకు సంబంధించిన వీరగాధ *“*(డ్రినావంతెన'' (The Bridge on the Drina) 


మానాన లలనా నజిపమల కలపటం పబ లతా ననున బా వ పబ నాగా జాడ ాానాాానాాాాలాపతత సతతం 

నవల అయింది. లేతరంగు రాళ్లతో, దృఢంగా నిర్మించబడిన పదకొండు స్టంభాలపై నిలిచిన వంతెన 
అది. ఆ నిర్మాణంలో ఎంతో విలువైన నగిషీపని ఉంది. దాని మధ్యభాగంలో ఉన్నతమైన కట్టడముంది. 
ఒక యుగానికి చెందిన ఘనమైన జ్ఞాపకాలను సగర్వంగా తరువాతి శతాబ్దాలకు చాటిచెప్పిన ఆ వంతెన 
మొదటి ప్రపంచయుద్దంలో పేల్చబడింది. అట్ట్రోమన్‌ సామ్రాజ్యపు నడిగడ్డలోని ఆ వంతెన ప్రైకృణ్రిమ 
సయోధ్యా సేతువుగా నివాలని ఆ వజీరు కోరుకున్నాడు. ఆ వంతెన మీంచి ఎన్నో సైన్యాలు, బిడారులు 
నడచేయి. అనిశ్చిత చారి (త్రిక సంధ్యల అడుగున బడిన ఎన్నో తరాల శాశ్వతత్వానికి, నైరంతర్యానికి 
(ప్రతీకగా నిలిచిందా వంతెన. విడ్టూరమైన (ప్రపంచపు మారుమూల ప్రదేశంలోని ప్రతిముఖ్య 
సంఘటనకు ఈ వంతెన రంగష్టలమయింది. ప్రపంచ చరిత్రలో చెప్పుకో దగిన వీరోచిక రక్తసిక్తపోరాటం 
ఈ వంతెనపై జరిగింది. ఈ నదీ ఘోషను ఆండ్రిక్‌ తన స్టలపురాణంలో దశదిశలా 
మారు(మోగించేడు. 


“బోన్నియాకథ'' (205౧1౧ 5100) అన్న తరువాతి నవలలో నెపోలియను యుద్దాలనాటి 
కథ చోటు చేసుకుంది. టర్కీ వజీరు స్టిరనివాసమేర్చురుచుకున్న ఒక పురాతన శిథిల నగరంలో 
ఆస్ట్రియా - ఫ్రెంచి రాజ ప్రతినిధుల మధ్య రగుల్కొన్న శత్రుత్వాన్ని ఈ నవలలో చూస్తాము. ఆ 
ఇద్దరినీ విషాద పర్యవసానంలో ముంచిన ఘట్టాలమధ్య మన ముంటాము. (ట్రాన్నిక్‌ (TrAVNIk) 
నగర గల్లీలలోని బజారుల్లో చెలరేగిన అసంతృప్తి, సెర్పో - క్రోసియను రైతుల తిరుగుబాట్లు, 
మహమ్మదీయులు - (క్రిస్టియన్లు - యూదుల మధ్య నడచిన మతయుద్దాలు - ఒక శతాబ్ది ఉద్రిక్తత 
అనంతరం సారాజవోలో (54౧216౪0) మెరసిన మెరుపుతో చిరుగులు పడ్డ వాతావరణ కల్పనకు 
ఇవన్నీ దోహదం చేసేయి. ఈ నవలా కల్పనలో ఆం (డ్రిక్‌ దర్శన వైశాల్యం శక్తిమంతంగా వెల్లడయింది. 
సంక్తీర్ణవస్తు నిర్వహణలో ఆయన సిద్దహస్తుడనిపించుకున్నాడు. 

“సారాజెవో స్త్రీలు” (TNe Women from Sarajevo) అనే మూడో నవలపై రెండింటికంటె 
భిన్నమైనది. దురాశాపరుల రోగగ్రస్త పైశాచిక లక్షణాలకు చెందిన మనస్తత్వాధ్యయనం ఇది. ఈ 
రచన సారాజెవోలో ఒంటరిగా నివసించే ఒక వ్యాపారికుమూర్తె కథను చెప్తుంది. దివాలా తీసిన ఆమె 
తండ్రి కన్నుమూస్తూ జీవన (క్రౌర్యాన్ని ఎదిరించే శక్తి ఒక్క ధనానికే ఉంది కాబట్టి వడ్డీల వసూళ్లలో 
నిర్దాక్షిణ్యంగా ఉండమని కూతురికి చెప్తాడు. ఈ చిత్రణ అద్భుత విజయాన్ని సాధించింది. అయినా 
(ప్రశంసావహమైన తన కథన ప్రజ్ఞను పరిపూర్ణంగా (ప్రదర్శించడానికి వీలులేని కథావస్తువుకు ఆం(డ్రిక్‌ 
కట్టుబడిపోయాడు. 


ఆండడ్రిక్‌ ఆధునిక మనస్తత్వవాద అంతర్హృష్టిని అరేబియన్‌నైట్సులోని విధివశతను జతకలిపేడు. 
మానవాళి విషయంలో ఆంగ్రిక్‌ ఎంతో మృదుహృదయుడు; సున్నిత మనస్కుడు. కాని భయానక - 
భీభత్సాలను చూసి ఆయన ఎప్పుడూ కుంచించుకుపోలేదు. (ప్రపంచ దౌష్ట్యంలోని వాస్తవస్టితి ఆయన 
అత్యంత ప్రత్యక్ష (ప్రమాణంగా నిలిచింది. రచయితగా ఆం(డ్రిక్‌ తనకు సంబంధించిన మౌలిక గాథా 

పరంపరనే స్వీకరించేడు. (ప్రపంచ స్టలపురాణంలోని అపరిచిత పుటను ఆయన తెరచి చూపించేడు. 
బార్కిన్‌ బానిసల అగాధవ్యథి తాత్మల నుండి మన కరుణాంతరంగాలకు కదలిక కలిగిస్తాడు ఆం డ్రిక్‌. 





ఆండ్‌ రాసిన ఒక నవలలో ఒక యువవైద్యుడు 1920ల నాటి బోస్నియాలోని తన అనుభవాలను 
తిరేసుకుంటూ ఇలా అంటాడు ''సారెజవోలో ఒక రాత్రి నీవు మేల్కొని ఉంటే సారాజెవో రాత్రి 
గొంతుకలను విడమరచి గుర్తించడం నేర్చుకుంటావు. కేథలిక్కుల (ప్రధానాలయంలోని ఘంట 
ఖంగుమంటూ దృఢంగా రెండు గంటలు కొడుతుంది. ఆ తర్వాత ద్వీర్ణమైన చెవిసోకని గడువులు. ఆ 
తర్వాత కొంతసేపటికి, కొంచెం హీనస్వరంతో ఉన్నా తీక్షంగా ఆర్హడాక్సు చర్చి రెండుగంటలు కొట్టడం 
వింటావు. అప్పుడు అంతకంటె కటువుగా చాలా దూరాన్నుంచి బెగ్‌మసీదు గడియారపు గొంతుక 
వినిపిస్తుంది. అది పదకొండుగంటలు కొడుతుంది. పైశాచిక ధ్వనులు నిండిన పదకొండు 
టర్కీగంటలు ఆ దిక్కులుపడ్డచోట విపరీత కాల విభజన తర్వాత లెక్కించుకొంటాము. 
యూదులకు మో గించుకోవడానికి సమయఘంటలే లేవు. అప్పుడు వారి సమయం ఎంతయిందో 
దేవుడికే తెలియాలి. సెఫార్షిమస్‌ (Sephardims), ఆష్మినాజినుల (A$hkenazins) 
పంచాంగాలలో సూచింపబడ్డ సంఖ్య ఏదో భగవంతుడికే తెలియాలి. అందరూ గాఢని ద్రావివశులైై 
ఉన్నా ఆ నిశీధి గర్భంలో కూడా (ప్రపంచం విభక్తమై ఉంది. తెల్లవారేదాకా, రాత్రి చివరిగంటలు 
లెక్కించబడుతూన్నంత సేపూ ప్రపంచం విభక్తమయ్యే ఉంది. 


ఆండ్రిక్‌ రచనలపై అధికారం చెలాయించిన (ప్రధాన సమస్యలకు ఈ ధ్వని గర్భితమైన నిశీథ 
వాతావరణం కూడా ఒక కీలు కావచ్చును. ఆండ్రిక్‌ చరిత్రను, తత్త్వశాస్రాన్ని అధ్యయనం చేసేడు. 
తీవ్రాఘాతాలలో, కఠోర శత్రుత్వాలు, సంఘర్థణలలో ఒక దేశప్రజల ఫణితిని రూపొందించే శక్తులేవి? 
అని ప్రశ్నించడానికి అతని ఆ అధ్యయనమే మార్గదర్శకమయింది. ఈగవేషణలో ఆధ్యాత్మిక దోరణికి 
కీలకపాత్ర ఉంది. ఈ శత్రుత్వాల నన్నింటిని ఆయన సావధానము, జ్ఞానసముపార్టితము అయిన 
నిర్మలదృష్టితో స్వీకరించేడు, పరమోదార మానవతా చైతన్యంతో హేతుకాంతి పుంజాల్లోంచి 
దర్శించడానికి ప్రయత్నించాడు. సుఖదుఃఖాతీతమైన ఒక వైరాగ్య సందేశం ఆయన రచనలలోని (ప్రధాన 
వస్తువుగా బార్కిన్‌ దేశాలనుండి (ప్రపంచవుంత టికీ వ్యాపించింది. వున తరానికి అది 
అనుభూతమయింది. 


(ప్రియ మహాశయా! మీ దేశ చరిత్ర నుండి వస్తువు నెన్నుకుని మానవలక్ష్యాలను వర్ణించడం 
వెనుకనున్న మీ రచనలలోని ఐతిహాసిక శక్తికి నోబెల్‌ సాహిత్య పురస్కారాన్నందిస్తున్నట్టు మీకిచ్చిన 
యోగ్యతాపత్రంలో రాసి ఉంది. నోబెల్‌ బహుమాన స్వీకర్తలలో ఇంతవరకు చోటుచేసుకోని, ఒక 
భాషా ప్రాంతం నుండి సర్వసమర్షమైన (ప్రాతినిధ్యాన్ని పొందిన మిమ్ము స్వీడిష్‌ అకాడమీ పరిపూర్ణ 
తృప్తి పూర్వకంగా గౌరవిస్తుంది. మనఃపూర్వక శుభాభి నందనలను మీ కందజేస్తూ మాననీయులైన 
మారాజుగారి చేతుల మీదుగా ఈ బహుమానాన్ని స్వీకరించగోరుతున్నాను. | 


పోస్ట్లు మాడరనిజం 
- యన్‌. ఇన్నయ్య 


వె్పునాడికీ వినేనాడికీ అరం కానిది పోస్ట్‌ మోడరనిజం అని కొందరంటారు. కాని నేడు 
యూరోప్‌లో, అమెరికాలో జోరుగా పోస్ట్‌ మోడరనిజం గాలి వీస్తున్నది. యూనివర్శిటీలలో, 
కళల్లో, శిల్పంలో, పోస్ట్‌ మోడరనిజం మారుమోగుతున్నది. ఇది ఆరిపోయే దీపం అనీ, చివరి 
దశలో దేదీప్యమానంగా వెలిగి, తుస్సు మంటుందని విమర్శకులు ఆశిస్తున్నారు. 


ఇంతకూ పోస్టిమోడరనిజం అంటే ఏమిటి? ఇంటర్వ్యూ చేసి చూస్తే, 10 మంది 12 భావాలు 
చెబుతున్నారు! తెలిసినట్టై వుంటుంది. చేజిక కుండా జారిపోతుంది. ఒకప్పుడు సోషలిజాన్ని గురించి 
(బిటిష్‌ తాత్వికుడు వ్యాఖ్యానిస్తూ ఎవరు పెట్టుకుంటే వారి తలకు యిమిడిపోయే టోపీ వంటిదన్నాడు. 
ఇప్పుడు పోస్టు మోడరనిజం అలాగే తయారైంది. 


పోస్ట్‌ మోడరనిజం లక్షణాలుగా పేర్కొంటున్న అంశాలు: అభ్యుదయం, బహుళత్వం, 
పలాయనం, వాస్తవికత, అనిర్జారణ, నైరూప్యత మొదలైనవి. 


1950 ప్రాంతాలలో ఆరంభమైన పోస్ట్‌ వూడరనిజం ముందు భవన నిర్మాణాలలో 
దారిమళ్ళించడంతో మొదలైంది. 


క్రమేణా పోస్ట్‌ మోడరనిజం ధోరణి సాహిత్యంలో, తత్వంలో, కళల్లో, సంస్కృతి విమర్శలలో 
(ప్రవేశించింది. pe 


(ప్రతి సిద్దాంతంగా పేరొందిన పోస్ట్‌ మోడరనిజం ముందుగా శాస్త్రీయ ఆధునికతను 
వ్యతిరేకించడంతో శ్రీకారం చుట్టింది. సంప్రదాయ భవన నిర్మాణాన్ని కాదని అమెరికాలో టెలిఫోన్‌ 
కంపెనీ పెద్ద భవనం కట్టి, పోప్‌, హైపర్‌ రియలిజం, , న్యూ ఇమేజ్‌పెయింటింగ్‌ మొదలైన ధోరణులు 

ఆధునిక శాస్త్రీయ పద్దతిలో కళలు, నిర్మాణాలకు సంబంధించి ఒక తీరు, రేఖా నిర్మాణం, 
ఆచరణ యుక్తంగా వుండడం, అనే లక్షణాలు ముఖ్యం అన్నారు ఇందుకు విరుద్దంగా భిన్నంగా కలగా 
పులగం, ఆకార వికారాలు, కొత్త ధోరణులు (ప్రవేశ పెట్టారు. ఇదే ధోరణి వివిధ రంగాలకు విస్తరించారు. 


జీవిత రంగానికి కూడా పోస్ట్‌ మోడరనిజం అన్వయించాలని అశాశ్వతం, వికేంద్రీకరణ, ఖండాలుగా 
వుండడం పై దృష్టి పెట్టాలన్నారు. జాన్‌ యాష్‌బరీ (౮౦౧౧ A5hbory) అనే కవి తన కవితలలో 
యీ ధోరణి ప్రవేశపెట్టాడు. 


ఈ వ్యాసంలో (ప్రధానంగా, తాత్విక సామాజిక చింతనలో పోస్ట్‌ మోడరనిజం (ప్రభావం 
చర్చించడం, విషయ వివరణ ముఖ్యోద్దేశ్యం. 


మోడరనిజంలో శాస్త్రీయ పద్దతి, సత్యాన్వేషణకు అత్యంత ప్రాధాన్యత యిచ్చారు. అందులో 
కొన్ని అతి పోకడలు వున్నాయి. సైన్స్‌ పేరిట వెర్రితలలు వేసిన సందర్భాలు లేక పోలేదు. వ్యక్తులు తమ 
SE SOR ర సట తత టంట. RS 

భావాలను సైంటిఫిక్‌ లోకంపై రద్దిన ఘటనలు వున్నాయి. వాటిని ఆధారంగా తీసుకొని 
పోస్ట్‌మోడరనిజం చావు దెబ్బ కొట్టడానికి ప్రయత్నించింది. సైంటిఫిక్‌ ప్రపంచం ఒళ్ళు ద్గూర పెట్టుకొని 
(ప్రయత్నించడానికి యిది తోడ్చడుతున్నది. ఆ విధంగా చూస్తే, పోస్ట్‌ మోడరనిజం మేలు చేసినట్టే! 

ఉదాహరణకు జర్మనీలో ఆర్యులు అధికులనీ, మిగిలిన జాతులకన్నా గొప్పు వారనే వాదం సైంటిఫిక్‌ 
అని హిట్లర్‌ ఆధ్వర్యాన వాదనలు బయలుదేరాయి. నల్లజాతి వారు అధములనీ, తెల్లజూతివారు 
అధికులని శాస్త్రీయ పద్దతి రుజువు పరచినట్టు తప్పుడు వాదనలు చేశారు. స్త్రీలు తక్కువ, పురుషులు 
ఎక్కువ అనే అహంకారవాదం శా స్త్రీ యమని పేర్కొన్నవారున్నారు. రాజకీయాలలో సైన్స్‌నువాడుకున్న 
రాజ్యాధి నేతలున్నారు. 


వ్యక్తులు ఏది చెబితే అదే నిజం అనే ధోరణి పోస్ట్‌ మోడరనిజం స్వీకరించి ప్రచారంలో పెట్టింది. 
గతంలో సైన్స్‌ పేరిట కొందరు వ్యక్తులు చేసిన దుర్వినియోగాలను యీ వాదం స్వీకరించింది. 


కాని సైన్స్‌ మాత్రం తన గత దోషాలను దిద్దుకుంటూ ముందుకు సాగుతున్నది. వ్యక్తి ఎంత 
గొప్పవాడైనా అతడి అభి ప్రాయాలు శాస్త్రీయ పరిశీలనకు నిలవకపోతే, శాస్త్రం తృణీకరిస్తున్నది. 


పోస్ట్‌ మోడరనిజం ఒక ఫాషన్‌గా, కొత్త ఆకర్షణగా యువతరాన్ని, విద్యారంగంలో కొందరు 
ప్రాఫెసర్ణను ఆకట్టుకున్నది. పోస్టి మోడరనిజానికి శాస్త్రీయ పద్దతి అన్వయిస్తే, అదొకతత్వంగా 
నిలవదు. కనుక ఆ వాదంలో వున్నవారు శాస్త్రీయ పద్రతినే వ్యతిరేకిస్తున్నారు. అరాచక వాదం వైపుకు 
సాగిపోతున్నారు. కాలానుగుణంగా యీ పాస్ట్‌ మోడరనిజం నిలవక పోయినా, తాత్కాలికంగా చాలాహాని 
చేయగలదు. కనుక జాగ్రత్త వహించడం అవసరం. ఈ దృష్ట్యా (ప్రపంచవ్యాప్తంగా గోష్టి చర్చలు 
సాగుతున్నాయి. 


పోస్ట్‌ మోడరనిజంలో క్రమపద్రతి లేకున్నా, వారినుండి వస్తున్న మెరుపు ఆలోచనలు మనకు 
హెచ్చరికలుగా ఉపకరిస్తాయి. శాస్త్రీయ పద్దతి అనుసరించేవారు తమకు తిరుగులేదు అనే (భ్రమలో 
వుంటే పారబడ్డట్రై. అది వారినుండి వచ్చిన గుణపాఠం. హేతుబద్రమైన ఆలోచనకు పోస్ట్‌ మోడరనిజం 
ఒక చీడ పురుగు వంటిది. దానిని జాగ్రత్తగా నిర్మూలించడం అవసరం. 


అమెరికాలో వామపక్షాల వారు ఎగిరి గంతేసి పోస్ట్‌ మోడరనిజాన్ని కౌగిలించుకున్నారు. దీని 
వలన వారిలో గందరగోళం పెరిగింది. శాస్త్రీయ పద్దతిని వదలేసి, అడ్డగోలుగా ఆలోచిస్తే కార్మిక 
వర్గాలకు ఉపయోగం వుండదని (గ్రహించలేక పోయారు. మైకల్‌ పూకో (Michael Foucault) 
జాక్‌ డెరిడా (Jaques Derrida) అ ఆలోచనలు, రచనలు వామపక్షం వారిని ఆకట్టుకున్నాయి. 
వూబిలో పడ్డ దున్నవలె కొట్టుకుంటున్నారు. రాజుగారి దేవతా వస్తాలవలె పోస్ట్‌ మాడరనిజం 
తయారైంది. 


నిర్వచనాలకు లొంగని పోస్టిమాడరనిజం, అన్ని (ప్రమాణాలను (ప్రశ్నించడమే ఒక ఫాషన్‌ 
అనుకుంటున్నది. కాని తనను (ప్రశ్నిస్తే సమాధానం చెప్పలేక తప్పుకుంటున్నది. అదే ఒక జీవిత 

ఎధానంగా గొప్పలు చెప్తుకుంటున్నది. *“సత్యం'' అనేది వ్యక్తిగతం అంటున్న పోస్ట్‌ మాడరనిజం, 
బాహ్య సత్యాలు, వాస్తవాలు లేవంటున్నది. వ్యక్తి భావించేదే నిజం. వాస్తవం అంటూ, ఇంచుమించు 
ఆత్మాశ్రయ వాదంలోకి దిగజారి పోయింది మధ్య, కథ, బ్రమలకూ శాస్త్రయతకూ తేడా లేదనే 
సాయికి దిగజారారు. 


పోస్ట్‌ మాడరనిజం వల్ల కేవలం శాస్త్రీయ పద్రతికేగాక, మానవ హక్కులకు సైతం ప్రమాదం 
వాటిల్టుతుంది. సహేతుక విమర్శ, పరిశీలన, శా స్త్రీయతకు దూరంగా వున్న పోస్ట్‌ మోడరనిస్టులు 
గూడుకట్టుకుని, తమ దారిన తాము పోతామంటున్నారు 


చైనాలో మానవ హక్కుల గురించి ప్రస్తావన వచ్చినప్పుడు, ప్రపంచమంతా అంగీకరించిన వాటికీ 
తమకూ తేడా వున్నదని చైనా నాయకులు వాదించారు. తమ మానవ హక్కులు చైనా కళ్ళతో చూడాలని 
ఐక్యరాజ్య సమితి కళ్ళతో చూడరాదన్నారు. అది పోస్ట్‌ మోడరనిక్ట దోరణి. ప్రపంచంలో 
మానవులందరికీ మానవ హక్కులు వర్తిస్తాయి, భూగోళ పరిస్థితులు, రాజకీయాలు అడ్డం 
రాకూడదని సమితి అంటున్నది. శాస్త్రీయంగా చర్చించిన అనంతరం మానవ హక్కులు నిర్దారించి, 
అంగీకరించగా ముస్తింలు కూడా తమకు మినహాయింపు కావాలనడం పో మోడరనిక్ట్‌ మత ధోరణే, 


పోస్ట్‌ మోడరనిజం కళలు, శిల్పం, భవన నిర్మాణం, పెయింటింగ్‌ యిత్యాదులలో బాగా 
వ్యాపించడానికి మార్కెట్‌ విలువలు కారణం. కొత్తదనం జనాకర్షణకు దారితీయడం వలన 
ఎప్పటికప్పుడు వినూత్న విధానాలు (ప్రవేశపెడుతూ పోయారు. 


పోస్ట్‌ మోడరనిజం కేవలం మోడరనిజానికి గుడ్డి వ్యతిరేకి కాదంటూ వివరణలు యిచ్చిన వారు 
లేక పోలేదు. ఐన్‌స్టీన్‌, (ఫ్రాయిడ్‌ వంటి వారి పరిశోధనలకు తాము విరుద్దం కాదంటున్నారు. 
'మోడకరనిజాన్ని అంగీకరిస్తూనే, అంతటితో ఆగిపోక, ముందుకు సాగుతున్నామంటున్నారు. 


పోస్ట్‌ మోడరన్‌ ఉద్యమంలో కలసిపోయిన పాప్‌ ఆక్ట్‌, ఫెమినిజం, ప్లూరలిజం, కౌంటర్‌కల్బర్‌, 
డికన్‌'స్తక్షన్‌లను గమనించాలి. 


నీ సత్యం నీది, నా సత్యం నాది. నీది గొప్ప కాదు, నాది తక్కువ కాదు. ఎవరి గొప్ప వారికుంది - - 
అనే సారాంశ తత్వంతో పోస్ట్‌ మోడరనిజం సాగుతున్నది. అందులోనే అందరికీ వర్తించే మానవ 
హక్కులు, ప్రమాణాలు, శాస్త్రీయ పద్దతులను విస్మరించారు. శాస్త్రీయ పద్దతి ఎప్పటికప్పుడు తప్పులు 
దిద్దుకుంటూ, వ్యక్తి భావాలకు గాక, సామాన్య పరిశోధనా రుజువులకు విలువ యిస్తుందనేది 
మరచిపోయారు. మరొకటి కనిపెట్టేవరకూ లోగడ కనుగొన్నది సత్యంగా వుంటుంది. ఏదీ శాశ్వత 
సత్యం కాదు. మన జ్ఞాన పరిధి విస్తరిస్తుంచే, సత్య ప్రమాణాలలో మార్పులు వస్తుంటాయి. కొత్తవి 
కనుగొన్నప్పుడు పాతవాటిని చరిత్రలోకి నెట్టెస్తాం. గతంలో ఎవరో గొప్పవారు చెప్పారు గనుక అవి 
పవిత్రమని శాస్త్రం ఒప్పుకోదు. రుజువుకు నిలవాల్సిందే. కనుకనే అభివృద్ది నిరంతరం 
సాగుతుంటుంది. అంతం అనేది లేదు. మత పవి(త్రగ్రంథాలలో చెప్పిందే తుది మాట అని, 
అంతకుమించి సత్యం లేదు అనేది కేవలం నమ్మకం. శాస్త్రీయ పద్దతికి అది విరుద్దం. 





న్‌ ] 

బహుళవాదం కూడా పోస్ట్‌ మోడరనిజంలో (ప్రధానంగా వుంది. వివిధ సంఘాలు, మతాలు, 
సంస్కృతులు, ఆచార వ్యవహారాలు భిన్నంగా వుంటాయి. కనుక ఏదీ ఉన్నతం కాదు, అధమం 
కాదు. అన్నిటినీ ఆయా (ప్రజలు పాటిస్తుంటారు. మనం కూడా గౌరవించడం నేర్చుకోవాలి. క్రైస్తవులు, 
ముస్రింలు, హిందువులు, బౌద్ధులు, సిక్కులు, పార్శీలు, కొండజాతులవారు తమ తమ ఆచారాలను 
పొటిస్తారు. ఏది ఎక్కువ, ఏది తక్కువ అనే ప్రశ్నరాదు. 


ఈ వాదాన్ని అంతవరకు సరిపెట్టుకోవడంలేదు. చట్టాలకు, విలువలకు, హక్కులకు 
విస్తరిస్తున్నారు అంటే ఏమిటి? ఏ మతం వారు ఆ మత గ్రంథాలు, నియమాలు, ఆధారంగా జీవితంలో 
పాటించాలి. అలా చేస్తున్నప్పుడు పరస్పర విరుద్రమైనవి వస్తే ఏమౌతుంది? 

ఉదాహరణకు నేరాలు చేసినప్పుడు వివిధ మతాలువారు వారి మతాచారాల ప్రకారం శిక్షలు విధించే 
రీతులున్నాయి. ప్రజాస్వామిక దేశాలలో అలా కుదరదని, ఒకే రకమైన నేరచట్టుం అందరికీ వర్తించారు. 
పౌర చట్టాలలో కూడా అలాగే వుండాలన్నప్పుడు పేచీలు పెడుతున్నారు. బహుళవాదాన్ని అడ్డం 
పెడుతున్నారు. 

పోస్త్‌ మోడరనిజం కేం ద్రీకరణకు వ్యతిరేకం. విడిగా పడిపోతున్న వాటన్నిటికీ సంబంధాలుంటాయే 
గాని, అన్నిటికీకేం(ద్రం అంటూ లేదనేది వారి వాదం. మార్పులు వస్తుంటే, అన్నిటి మధ్యా సంబంధాలు 
తెగిపోతుంటే, గందరోళం ప్రబలుతున్నట్లునిపిస్తుంది. అదే పోస్ట్‌ మోడరనిజంలో (ప్రతిబింబిస్తున్నది. 


పోస్ట్‌ మోడరనిస్ట్‌ ధోరణులు స్థూలంగా యిలా పేర్కొనవచ్చు. 


prt 


సమన్వయం లేని పొందిక (Disharmonious harmony) 


టం 


) 
) బహుళ వాదం (Pluralism) 
3) నగరీకరణ (Urbane urbanism) 


4) మానవశరీర నిర్మాణంతో పోలిన కట్టడాలు, శిల్పాలు, చిత్రాలు 
(Anthropomorphism in construction) 
5) గతాన్ని వర్తమానాన్ని కొనసా గించేరీతులు 
6) విషయ చి(తీకరణలో వైవిధ్యం (Content) 
7) పరస్పర విరుద్దాలు, అస్పష్టత (Double coding) దీనికి హెరాక్టిటస్‌ తత్వం నుండి 
'ప్రేరణపాందారు. అదో యిదో అనిగాక '“రెండూ, యింకానూ”” అనేది వీరి మూలం. 
8) అనేక రీతుల్ని మిళితం చేయగా ఆవిర్భవించే నూతన (ప్రక్రియ (Multivalence) 
9) చరిత్రను కొనసాగిస్తూనే సంప్రదాయాలకు కొత్త తొడుగులు వేయడం. 
10) కావాలని, కొత్తను సృష్టించడం. 
(New rhetorical figure) 
11) Return to the absent center. 


10. 

ఆర్షిగ్రమూాలం : తెలుగు సేత : 
డౌ. జయ(స్రకాళ నారాయణ అన్హుప పరెడ్డ కటోళ్షరరా 


ర 


(బొంబాయి యిస్‌. యిన్‌. రాయ్‌ హ్యూమన్‌ డెనలస్‌మెంచ్‌ భఎన్‌లో జనవరి 10 నుంచి 14 ఏ 
తేదీ వరకు జరిగిన 14వ అంతర్జాతీయ మొనవనాద ధార్మిక సంఘ సమావేశంలో లోక సత్తా 
సంస్థాపకుడు, అధినేత, దా॥ జ జయిపైకాశ నారాయణ చేసిన ఆరి (సైసంగానికి తెలుగు దూపం. 


మనిషి మానవుడుగా, మానవుడు నూనివీయుడుగా ఎదగడానికి ప్రజాస్వాన్యుం ఆవశ్యకం. ఆ 
(ప్రజాస్వామికం ఇవ్వాళ ఎలా ఉందో జయి(ప్రకాశ చర్చించారు. చదవండి. సం.) 


డా. ఇందుమతి పరేఖగారు మొదట నన్ను ఈ సమావేశాలలో సాల్లాన వలసిందని ఆహ్వానించి 
నప్పుడు. ఆ ఆహ్వానాన్ని తిరస్కరించాలనుకొన్నాను. కారణం ఏమిటంటే, నాకు వ్యవధి లేదు, 
ఆపైన శిక్షణ రీత్యా నేను వైద్యుణ్ణి. పదాలకు అర్దాలు అనేకంగా ఉంటాయి. మాటలను ఎలాగైనా 
ఉపయోగించవచ్చు. తరచు పదాలు చెప్పుడం కంటె దాచడం చేస్తాయి సదాలకు అర్జాలు 
ఉపయో గించేవారిని బట్టి మారతాయి. జర్మన్‌ డెమోక్రాటిక్‌ రిపన్రిక్‌ని ఒక ప్రజాస్వామ్యంగా భావిస్తాం. 
అలాగే పీపుల్స్‌ రిపబ్లిక్‌ ఆఫ్‌ చైనా గూడ ప్రజాస్వామికమే. ఈ విధంగా మనం అనంతంగా చెప్పుకొంటూ 
పోవచ్చు. ప్రజాస్వామికం అంటే, స్వేచ్చ, స్వయం పాలన, (ప్రజలదే అధికారం, చట్ట బద్దపాలన, 
స్వయంచాలక సవరణ (Self Correcting) శక్తిగల సంస్టలతో గూడిన యిం|(త్రాంగం. ప్రజాస్వామికం 
అంటే ఇది. ఇంతకంటె ఎక్కువకాదు, తక్కువ కాదు, 


అయితే మనకు (ప్రపంచంలో రెండు వ్యతిరేక దృక్సధాలు కనిపిస్తున్నాయి 1) (ఫ్రాన్సిస్‌ పుకియామా 
చెప్పిన చరిత్ర అంతమైంది, (ప్రజాస్వామ్యం నిలబడింది, అది కొనసాగి తీరుతుంది అనేది ఒకటి. ఇవి 
ఇరవయ్యో శతాబ్దిని ఏరుతున్న ధోరణులు. 2) ఈ (ప్రపంచంలో ఆరో, ఏడో నాగరకతలున్నాయి. 
ఆధిపత్యం కోసం ఘర్షణ పడుతున్నాయని (Cla$h 0 Civilizations) శామ్యూల్‌ హాంటింగ్‌ట్‌ 
చెప్పిన ధోరణి రెండోది. 


(ప్రజాస్వామ్య విషయంలో, అది ఉపాంతంలోనే కావచ్చు, గణనీయంగానే అభివృద్ది చెందిందని 
చెప్పవచ్చు - కాని లోతులకు వెళ్ళి చూస్తే నిరాశే మిగులుతుంది. నేను కొన్ని అంకెలను చెబుతాను. 
1983లో (ప్రపంచ జనాభాలో 36% జనం (ప్రజాస్వామికాలని పిలవబడే సమాజాలలో ఉన్నారు. 
1998కి వచ్చేసరికి అది 39% కి పెరిగింది. అంటే 36% నుంచి 39% కి పెరిగింది అన్న మాట. 
ఈ (ప్రపంచ (ప్రజాస్వామ్యీకరణం అంత సజావుగా జరగడం లేదనడానికి కావలసినంత సాక్ష్యం ఉంది. 
సమకాలీన (ప్రపంచాన్ని, దానిలోని ప్రజాస్వామ్య పాత్రను చూసి సంతృప్తి చెందిన వాళ్ళు, ఒకటికి 
రెండుసార్లు తిరిగి ఆలోచించుకోవాల్సిన తరుణం ఆసన్నమైంది. వారు ఏదో ఒకటేచేయాలి, ఉమ్మడిగా 
వైయక్తికంగా. దీనికి కారణాలు తెలియరానంత దూరంలో ఏమీ లేవు. . 


(ప్రజాస్వామిక సంస్థలను నిర్మించడం చాల కష్టం. నిర్మూలించడం తేలిక. 1975 - 77 లలో 
మనదేశంలో కొద్దిమంది వ్యక్తులు ప్రజాస్వామ్యాన్ని కూలదోసి ' రాజు పాలనగా, ఆధి కారిక పాలనగా 


టు. 
మార్చివేశారు. స్వాతంత్రాన్ని తిరిగి పునరుద్దరించడానికి ఆసమయంలో తార్కుండే లాంటి వ్యక్తులు 
వీరోచితంగా పోరాడారు. ఆ తరవాత భారతదేశంలో అనేక రాష్టైలలో అధికారిక పాలనిది పై చేయి 
కావడం చూస్తూనే ఉన్నాం. మహారాష్ట్ర దీనికి మినహాయింపు కాదు. 





తర్భబద్దంగా, స్వేచ్చావాదమూ, (ప్రజాస్వామ్యమూ రెండూ కలిసి పయనించాలని మనం 
సహజంగా అనుకొంటూ ఉంటాం. ఆధునిక, లౌకిక, ప్రజాస్వామిక ధోరణులు గూడ అలాగే 
కలిసి పయనిస్తాయను కొంటాం. కాని అప్పుడప్పుడు తర్భంం వాస్తవాన్ని జీర్ణించుకోలేదు. అయొతుల్డా 
ఖోమైనీని చూడండి. లౌకిక ప్రజాస్వామిక వ్యతిరేక మైన ' మతభాందసం' అక్కడ ఇరాన్‌లో నిలబడింది. 
అల్లీరియాను చూడండి. టర్కీని చూడండి. ఇంకా ఇలాంటి కొన్ని సమాజాలను చూడండి. 
ప్రజాస్వామ్యాన్ని తోసిరాజని మత ఛాందసం రాజ్యం ఏలుతోంది. దీనిని వ్యతిరేకించే కొలది దేశాలు, 
ఆధునికత, లౌకికతల కోసం వ్యతిరేకిస్తున్నాయే గాని ప్రజాస్వామికం కోసం కాదు. ఇది మానవ 
వాదులకు, హేతువాదులకు, స్వేచ్చా ప్రియులకు చాల దయనీయమైన విషయం. తమాషా ఏమిటంటే 
టర్కీ ప్రభుత్వం సైన్యం చేతిలో ఉంది. ఏది లౌకికమో, ఏది కాదో నిర్ణయించేది సైన్యం. వారు 
వాస్తవానికి లౌకికపాలనే చేస్తున్నారు. అది రైటో తప్పో నాకు తెలియదు. అది సరళం కావాలని నా ఆశ. 
కాని అది వాస్తవానికి చాల సంక్షీష్టమైన విషయం. 


ఇది ఒక ప్రశ్నను లేవనెత్తుతుంది: (ప్రజాస్వామిక సంస్టలా? ప్రజాస్వామిక సంస్కృతా? - ఏది? 
ఒక సమాజంలో (ప్రజాస్వామిక సంస్టలున్నంత మాత్రాన, అక్కడ ప్రజాస్వామిక సంస్కృతి గూడా 
ఉంటుందనీ, ఉందనీ చెప్పలేం. 


(ప్రజాస్వామిక సంస్కృతి అంటే ఏమిటో నేను కొద్దిగా వివరిస్తాను: 1) నా ఉద్దేశంలో అది 
అనుభవ పరమైన స్వేచ్చ. అంతేగాని రాజ్యాంగంలో పొందు పరిచిన హామీలు కావు. అది వాస్తవ స్వేచ్చ, 
యధార్ధ స్వేచ్చ, ఆనుభవిక స్వేచ్చ, ఆచరణాత్మక స్వేచ్చ. 2) రెండోది అధికార దుర్వినియోగ 
నిరోధం. అధికారం ఎప్పుడూ అధికార దుర్వినియోగానికి అనుకూల మైన సన్నివేశాలను కల్పిస్తుంది, 
సృష్టిస్తుంది. ఆ కీడును ఎదుర్కొనే, నిరోధించే సామర్ధ్యం మనకు లేకపోతే, సైద్దాంతికంగా ప్రజాస్వామిక 
సంస్థలు యధాస్థానాల్లో ఉన్నప్పటికి, ప్రజాస్వామ్యం అంతరిస్తుంది. అంటే ఇహ అక్కడ (ప్రజాస్వామిక 
సంస్కృతి లేనట్టే. 3) మూడోది అప్రియం కొని తెచ్చుకోకుండ అసమ్మతిని అభివ్యక్తం చేసే 
సామర్ధ్యం. భారతీయ సమాజానికి ఉన్న దురద్నష్టకర లక్షణం ఏమిటంటే ముష్టి యుద్ధాలకు, 
ఇతర రకాల ఘర్షణలకు దిగకుండ అసమ్మతిని తెలియజేసే సామర్ద్యం దానికి లేకపోవడం. 


ఆ తరవాత '“నమ్మకం' (ప్రశ్న ఉండనే ఉంది. (ప్రజలకు తమను తాము పాలించుకోగల సామర్ధ్యం 
మీద, తమకేది మంచిదో, ఏది కాదో న్గిర్ణయించుకొనే సామర్ద్యం మీద ఉన్ననమ్మకం. ఇది అంతంత 
మాత్రమే! భారతీయ సమాజంలో పూర్తిగా మృగ్యమైన మరో విషయం “సమానత్వం”, ఇది ఆర్ధిక 
సమానత్వమే కానక్కరలేదు. సమాజంలో ఏ వృత్తి చేపట్టినా, ఏ స్థితిలో ఉన్నా, ఆర్దికంగా ఎక్కడ 
ఉన్నా, ప్రతిష్టోగౌరవాల పరంగా అందరికీ ఉండాల్సిన సమానత్వం ఆసమానత్వం. ఏదో ఒకరకంగా, 
ఎక్కడో ఒకవోట, ఎవరికో ఒకిరికి అన్యాయం జరిగితే, అది ప్రత్యక్షంగానే పరోక్షంగానో నేడో రేపో 


క ] 
దాని ప్రభావం నా మీద పడి తీరుతుంది. అందుకని నేను మౌనం వహించడం కుదరదు. ఇది అందరికీ 
సంబంధించిన సామాన్య విధి. 


నేను ఇప్పుడు ఆర్థిక ఉదారీకరణను గురించి (ప్రస్తావిస్తాను. నేను చెప్పేది అంత సుసంగతంగా 
ఉండదు. ఎందుకంటే పదిహేను నిముషాలలో ప్రపంచ ప్రజాస్వామ్యాన్ని గురించి, ఆర్థిక ఉదారీకరణ 
గురించి చెప్పడం సాధ్యం కాదు. మీరు క్షమించాలి. 


ఆర్దిక ఉదారీకరణ (ప్రజాస్వామ్య వికాసానికి దారితీస్తుందని చాల మంది విశ్వసిస్తారు. ఈ 
విశ్వాసానికి ఆధారాన్ని విశ్లేషించడం చాల కిష్టం. అది కావచ్చు, కాకపోవచ్చు, భారతదేశాన్నే 
తీసుకొందాం. పర్మిట్ల రాజ్యం ఉన్నంతకాలం, ఈ విపర్యాస వ్యవస్థను అడ్డం పెట్టుకొని, రాజకీయ, 
బ్యూరో క్రటిక్‌ వర్గాలు డబ్బును దండుకొన్నాయి. ఇది అక్కడితో ఆగిపోక పైనుంచి క్రింది వరకు 
జాడ్యంలా పాకి పోయింది. ఈ లైసెన్సుల రాజ్యం పోయినా, అది అంటించిన లంచగొండి తనం 
కొనసాగుతూనే ఉంది. కాని ఈ లంచగొండితనం మరోరకంది. మరిదీనిని అరికట్టడంలో (ప్రభుత్వానికి 
అపరిహరనీయమైన పాత్ర ఉంది. అయితే ఆ పాత్ర నిర్వహించి, చట్టాన్ని అమలు పరిచే మార్గం 
కనిపించడం లేదు. ఇంకా అనేక సమస్యలున్నాయి. ఇవ్వాళరాజకీయులకు, నేరస్తులకు మధ్య సంబంధం 
రాను రాను దృఢతరం అవుతోంది. ఈ బంధం ఇంతకు ముందు లేదని కాదు. కాకపోతే ఇది మరీ 
విచ్చలవిడిగా ఈనాడు పెరిగి పోయింది. దీనికి కారణం ఆర్థికశక్తి బాగా క్షీణించిపోవడం. అందుకని 
మన దూషణలను అభివ్యక్తం చేయడానికి నూతన మార్గాలను అన్వేషించాలి. 


ఈ దేశంలో బొంబాయి నగరం ఉదార విలువలకు నిలయంగా పేరు మోసింది. కాని అది 
ఈనాడు రాజకీయాల - నేరస్థుల బంధానికికేంద్రంగా పరివర్తితమైంది - ఇదే విషయం మనకు ఢిల్లీలో, 
పడమర ఉత్తర (ప్రదేశ్‌లో, కరాచీలో, పాకిస్థాన్‌లో కనిపిస్తుంది. అది ఈనాడు ఇంతింతై అన్నట్టుగా ఈ 
దేశంలో అనేకచోట్ల దర్శనమిస్తుంది. 


అందుకని మనం (ప్రజాస్వామిక స్థిరత్వం కోసం ఇతర 'సహ పరిస్థితులను' సృష్టించక పోతే కేవలం 
స్వేచ్చా విఫణులు మా (త్రమే (ప్రజాస్వామ్యాన్ని మనకందించలేవు. రష్యా ఉదాహరణను తీసుకోండి. 
ఇప్పుడు దానిని గురించి నేను అంతగా వివరించను. ఈ విషయానికి తరవాత వస్తాను. రష్యానుంచి 
మనం చాల నేర్చుకోవాలని నేననుకొంటున్నాను. ముఖ్యంగా భారతీయులైన మనం దాని నుంచి 
నేర్చుకోవాలి. అందుకని నోకేమనిపిస్తుందంటే ' మంచి పరిపాలని ' అనేది అసలు కీలకం. అది లేకుండ, 
కాగితంమీద లిఖితమైన (ప్రజాస్వామిక సంస్థలు మనకు నిజమైన స్వేచ్చా (ప్రజాస్వామిక సమాజాన్ని 
ప్రసాదించ లేవు. మంచి పాలన అంటే, రాజకీయ పార్టీలు బహిరంగంగా, మంచి స్త్రీ, పురుషులను 
రాజకీయ ప్రక్రియలోకి దింపి, పుచ్చు, కుళ్ళు జనాలను తోసివేసి, ప్రజాస్వామ్యాన్ని నడిపించాలి. 
కాని మన భారతదేశంలో చాలవరకు దీనికి పూర్తిగా విరుద్దంగా జరుగుతోంది. నిజాయితీ పరులు, 
సభ్యత సంస్కారాలున్న ప్రజలు వాస్తవంలో ఎన్నిక గావడానికి వీలైన ఎన్నికల (ప్రక్రియ ఉండాలి. 
ఇవ్వాళ ఒక తార్కుండే గాని, మహాత్మాగాంధీ గాని, పోటీ చేస్తే డిపాజిట్టు దక్కుతాయనే నమ్మకం 
లేదు. 

మరేమో తరవాత వికేం(ద్రీకరణం జరగాలి. ఈ ప్రక్రియ వల్ల తమ వోటుకు, తమ కేమానికి మధ్య 
ఉన్న సంబంధం ఏమిటో తెలుస్తుంది. పన్నులరూపంలో చెల్లించే డబ్బు ఏమవుతుంది? దాని వల్ల 
తమకు ఏమి సేవలు అందుతున్నాయి? తమకు కలిగే లాభాలు ఏమిటి? - వీటిని అర్ధం చేసుకోవడానికి 
వీలవుతుంది. అదే లేకపోతే ప్రజాస్వామ్యానికి అక్టమె లేదు. కేంద్రప్రభుత్వం, రాష్ట్ర ప్రభుత్వాలు 
కలిసి రోజుకు 1000 కోట్టు ఖర్చు పెడుతున్నాయని మనలో ఎంతమందికి తెలుసు? ఈ సమావేశం 
మొదలై కొనసాగుతున్న ఈ రెండు గంటల కాలంలో రెండున్నర కోట్ల నుంచి నాలుగు కోట్టు వరకు 
(ప్రభుత్వాలు ఈ దేశంలో ఖర్చుపెట్టాయి. మరి ఈ డబ్బు ఏమై పోతోంది? అందులో ఎంతడబ్బు 
మనం చూడడానికి వీలైన పద్దతిలో ఖర్చు అవుతోంది? మనకు మన పిల్లలకు మంచి జర్‌గేట్టు ఖర్చు 
జరగపోతే, ఖర్చు అయిన తీరుకు ఎవరు బాధ్యత వహిస్తున్నారో తెలియకపోతే, ఓటుకు సంక్షేమానికి 
పెట్టిన ఖర్భుకు సంబంధం మనకు తెలియకపోతే, ఖర్చు అయిన దానికి ఆఖరు వల్ల చేకూరిన లాభానికి 
సంబంధం మనకు తెలియకపోతే, తన్మూలంగా లభించిన సేవలు మనకందకపోతే, (ప్రజాస్వామ్యానికి 
అర్థంలేదు. అంతిమంగా జనం కోరుకొనేది చాల చిన్న సేవలు - కుళాయిలో నీరు సరిపోయినన్ని 
రావాలని, ఇళ్ళల్లో కరెంటు దీపాలు నిరంతరాయంగా వెలగాలని, మురుగు వ్యమళు సరిగా పని చేయాలని, 
పోలీసువారు సభ్యతతో (ట్రాఫిక్‌ను నడపాలని, రక్షణ కోసం పోలీసు స్టేషన్‌కు వెళ్ళితే లాఠీ దెబ్బలు 
తగలరాదనీ, వారు కోర్టులకు వెళ్ళితే, ఇక్కడున్న న్యాయమూర్తులకు క్షమాపణలతో, వారి జీవిత 
కాలంలోనేన్యాయం పొందాలని ఆశిస్తారు. ఇవేమి లేని ప్రజాస్వామ్యాన్ని గొప్పగా చెప్పడం అర్టయితం. 
(ప్రజాస్వామ్యంలో ఎక్కడికక్కడ సంస్థలు సరిగా కొనసాగుతున్నాయో లేదో చూడడానికి 
సరిచూసే సంస్థాగత యంత్రాంగం ఉండాలి. అలా ఉంటే ఏ సంస్థ ఎలాబడితే అలా విచ్చల విడి 
తనంతో పరుగులు తీయదు. ఇలా చూడవలసింది న్యాయంగా బ్యూరో (క్రీ. కాని ఇది (ప్రజలకు 
సేవికగా ఉండడానికి మారు, తనకుతాను సేవచేసుకొని, తన బాగోగులు తాను చూసుకొని, తన 
ఉనికిని నిరంతరాయంగా కొనసాగించడానికి తాను పాటు పడుతుంది. అదొక నిత్యస్వయం 
వర్ణమానపురోహిత వర్గంగా తయారవుతోంది. న్యాయ విభాగం అది చేయవలసింది అది చేయాలి. 
కాని అది చేస్తుందా? 


ఇప్పుడు నేను నా ఉపన్యాస అంతిమ భాగానికి వస్తున్నాను. ఇంతకు ముందు (ప్రస్తావించిన రష్యా 
విషయానికి వద్దాం - మనం దాని నుంచి ఎన్నో గుణపాఠాలు నేర్చుకోవలసి ఉంది. చాల మంది 
పాశ్చాత్యులు గోఠ్చచెవ్‌ను, ఎల్సిన్‌ను గొప్పువాళ్ళుగా చెబుతారు. వారు గొప్పు పాశ్చాత్య నాయకులన్న 
మాట నిజం. చాలకాలం పాటు అలా కొనసాగారుకూడా. గోర్చచెవ్‌ హీరోగానే ఇప్పటికీ 
పరిగణింపబడుతున్నాడు. కాని అతడు సోవియట్‌ రష్యాలో మాత్రం ఆ గౌరవానికి నోచుకోలేదు. 
ఈ బయట గౌరవింపబడం, లోపల ఆ గౌరవం లేకపోవడం - ఈ విరోధాభాస ఏమిటో మనకు 
' అర్థం కావడం లేదు. వారు అతనిని ఏ పదవిలోనూ ఉండాలని కోరుకోవడం లేదు. ఇంతకు ముందు 
ఏమి జరిగింది? ఇప్పుడు ఏం జరుగుతున్నది? తప్పు ఎక్కడ జరిగింది? దశాబ్దాలుగా తాము 
మోసపోయామని తెలుసుకొన్నారు. సోవియట్‌ (ప్రజలు (ప్రభుత్వం చెప్పింది చేయడం లేదని 
గ్రహించారు. నినాదాలలో పసలేదని (గ్రహించారు. అక్కడి నియంతృత్వ పాలనలో వారు తమ నిరసన 
వెల్టువను బహిరంగంగా వెలువరించ లేకపోయారు. మనం అయితే, ఇక్కడ చాల సంతోషంగా ఆపని 

చేయగలుగుతున్నాం. ఏ సైబీరియాకో పంపుతారనో, కాల్చి చంపుతారనో భయం. అయినా వారి ఈ 
వేదనలు ఏదో ఒక రూపంలో బయటపడక పోలేదు. అప్పట్లో సోవియట్‌ యూనియన్‌లో ఒకజోకు 
ప్రచారంలో ఉండేది: ఒక రేషన్‌ దుకాణం ముందు రొట్టెముక్కలు కోసం కొన్ని వందలమంది క్యూ 
కట్టి నిలబడ్డారు. అది మాస్కో నగరంలో ఎముకలు కొరికే చలిలో. ఎంతసేపు నిలబడ్డా క్యూ 
తరగడం లేదు. సహనం చచ్చిపోయింది. ఇహ ఏమాత్రం సహనం వహించలేని యువకుడొకడు, 
“నేను ఇప్పుడే వెళ్ళి (క్రెమ్రిన్‌లో ఉన్న సెక్రటరీని చంపేస్తా'' నన్నాడు. తతిమ్మావాళ్ళంతా నోరు 
మెదపలేదు. నోరుమెదిపితే ఏమయ్యేది వారికి తెలుసు. ఈ యువకుడు కైమ్టిన్‌కు వెళ్ళి తిరిగి వచ్చాడు. 
వారు అతనిని అడిగారు, “ ఏమైంది చంపివచ్చావా? (కైెమిన్‌లో ఏమి జరిగింది. సెక్రటరీని చంపొవా? 
అక్కడేమీ సమస్య ఎదురు కాలేదు గదా? మరి మనం షాపును లూటీ చేదామా? అతడు బదులు 
పలికాడు: ““చూడండి, నేను కార్యదర్శిని చంపుదామని వెళ్ళా గదా, నేను అక్కడికి వెళ్ళే సరికే ఇక్కడ 
కంటే అక్కడ పెద్ద క్యూ ఉంది. వారంతా అతనిని చంపడానికి క్యూలో ఉన్నారు. చేసేది లేక తిరిగి 

కాని కోపం అభివ్యక్తం అయింది. కాలం పండింది. మహాబలోపేతమైన అజేయమనుకొన్న 
సా(మాజ్యం అనతికాలంలో కుప్పకూలి పోయింది. సరైన సమయంలో సోవియట్‌ ప్రజలు గాని, 
(ప్రభుత్వం కాని, (ప్రభావకమైన ఇతర సంస్టలు గాని, సరైన చర్యలు తీసుకోలేదు. భవిష్యత్తును దృష్టిలో 
ఉంచుకొని భవిష్యత్తుకు జా గ్రత్తపడే సంసలను (IN$tituitions) వారు నిర్మించలేక పోయారు 
నిన్నటి రష్యాకంటేనేటి రష్యా కొంత “మెత్త'గానే ఉంది. అయినా ఈ నాటి రష్యన్హను మీరు కదిలిస్తే, 
వారు తాము ఇప్పటి రష్యాలో ఉండడం కంటె నిన్నటి రష్యాలో ఉండడానికి ఇష్టపడతామని చెబుతారు. 

(ప్రజాస్వామ్యాన్ని ఒక సంస్థగా పరిగణిస్తే దానితో పేచీ ఏమీలేదు. ఉన్న పేచీ ఎక్కడంటే, సరైన 
పరిపాలకతను, ప్రజాస్వామిక చట్రాన్ని నిర్మించి ఇవ్వలేని దాని అశక్తతలో ఉంది 


అంతిమంగా నేను విన్నవించేదేమంటే భారతదేశ స్థితి నిన్నటి రష్యా స్థితి కంటె భిన్నంగా లేదు. 
కాశ్మీర్‌ నుంచి కన్యాకుమారి వరకు, గౌహతి నుంచి గంగా నగర్‌ వరకు, లక్షలాది భారతీయులు 
కులం, మతం, భాష, వర్గం, అంతస్తు అనేవి లేకుండా అందరూ అదే వేదనను అనుభవిస్తున్నారు. 
ఈ దేశంలో స్థాపిత ఆధికారిక యంత్రాంగానికి వ్యతిరేకంగా కోపం పెల్టుబికి వస్తోంది. నేరీకరణకు, 
లంచగొండి తనానికి, కేం(ద్రీకరణకు, (ప్రభుత్వం (ప్రజలకు చెప్పకుండా దాచే రహస్యాలకు, పరిపాలన 
పేరుతో ప్రభుత్వం చేసే అనేక చెడులకు వ్యతిరేకంగా, కోపం ఆపుకోలేని దశకు వస్తోంది. ఇప్పుడు 
సమయం ఆసన్నమైంది. ఈ సమయంలో, ఈ “ధార్మిక కోపా న్ని, నిర్మాణాత్మకమైన, పనిచేయగల, 
అర్థవంతమైన సంస్థలను (INstituitions) నిర్మించి, వాటిల్లోకి మళ్ళించ జాలకపోతే, 
(ప్రజాస్వామ్యానికి భరతవాక్యం పలికినటే. మనదేశం గూడ సోవియట్‌ మార్గాన్ని అనుసరించి విచ్చిత్తి 
చెందకమానదు. 


అదొక అద్భుత ఆశ్చర్యం, భారతీయ సమాజంలాంటి చాలా పెద్ద పెద సమాజాలు ఎలా 
“ఒకటి'గా ఉండగలుగుతున్నాయా అని. దీనిని మనలో చాలమందిమి దత్తాంశంగా తీసుకొంటాం. 


] (సమ మార్చి 1999 


మానన యాంత్రిక శాస్త్రం (Human Engineering) గాఢ అంతర్హృష్టితో, నిబద్దతతో, 
ఒకరాగింతో, వాస్తవ ముఖ్యపాత్రిను నిర్వహించక పోతే, ఈ అద్భుతం ఎన్నాళ్ళో కొనసాగదు. 


నేను అత్యంతంగా మెచ్చుకొనే రాస్‌ అనే కవి వ్రాసిన పద్యం చెప్పి, నా ఉపన్యాసాన్ని ముగిస్తాను 

మనం ఒక పని చేయాలనుకొన్నప్పుడు దానికి ఎదురయ్యే ఆటంకాలు - అజ్ఞానం, భయం, ఒకరకం 
శస్తవాదం (ఆ॥1119గ) లాటివి వున్నాయి. భారతదెశంలాంటి దేశంలో మనం అన్నీ చేస్తాం-, 
మాటాడతాం, విమర్శిస్తాం, బౌద్దీకణ (INtelleCtUali5e) చేస్తాం, కాని మనం చేతులకు మట్టి 
అయ్యే పనులలో, నిర్మాణాత్మక పనులలో వేలుపెట్టం. ఎందుకంటే-ఈ దేశంలో మనం వేరుగా నిర్మితుల 
మయ్యామని భావిస్తాం. సామాన్య జనం మనకంటెవేరుగా నిర్మితులయ్యారను కొంటాం. అందుకని 
“సామాన్య రాశి జనం' చేసే పని మనం చేయకూడదు. అందుకని దేనిమీదైనా నిరసన తెలపడానికి 
సామాన్యులలా మనం వీధులలో పడం. ' తప్పు” కు వ్యతిరేకంగా మనం (ప్రదర్శనలు జరపం. మన 
నిర్మాణమే వేరనుకొంటాం. 


నేనొక మాట తిన్నగా చెబుతాను. మనం “దూడ అడుగులు’ (Calf paths) అని రాస్‌ చెప్పిన 
'మనస్సు సాలెగూడులి నుంచి బయట పడాలి. దూడ అటు ఇటుగెంతుతూ చం గ్రాలు తీసింది 
దూడలు మామూలుగా సరిగా తిన్నగా నడవవు ఆరోజు అంతకు ముందు వర్షం కురిసిందేమో దాని 
అడుగులు నేలమీద పడ్డాయి. మరు రోజు బాగా ఎండకాయడంతో దాని అడుగులు స్పష్టంగా కనిపించ 
సాచ్చాయి. ఆ తరవాత కొన్నిరోజులకు ఆ అడుగుల మీదుగా ఒక పశుపాలకుడు నడిచాడు. తరవాత 
కొద్దిరోజులకు గోపాలుడు నడిచాడు. అలా కొన్ని నెలలకు నడవ పడింది. ఆ తరవాత కొద్ది 
సంవత్సరాలకు అక్కడొక గ్రామం వెలిసింది. అది పెద్ద పట్టణమైంది. ఆ దారి వేలకు వేల జనాభాకు 
'దారి' అయింది. దూడ చచ్చిపోయిన మూడు శతాబ్దాలకు, కవి చెప్పినట్టుగా, ఆదారి వారికి “దారి' 
అయింది. బాగా పాదుకుపోయిన ఒక పూర్వ ఘటన మార్గనిద్దేశకత్యానికి అంటే పాతకు మనం ఇచ్చే 
గౌరవం అది. పాతనే అంటి పెట్టుకుపోతాం. మనస్సు సాలెగూడుల నుంచి బయట పడం. ఏండ్లు 
పూండ్డు నాడు పుట్టి చచ్చిపోయిన భావాలే మనకు ఆదర్శం - మనదేశంలో ఇప్పటికీ జరిగేది ఇదే - 
చాల ఇతర దేశాల్లో గూడ ఇదే జరుగుతుందని నేననుకొంటున్నాను. 


ఇప్పుడు ' దూడ అడుగుల ను తుడిచి పెట్టి, ఆధునిక ప్రపంచంలో, మనమూ భవిష్యత్తులో మన 
పిల్లలూ ఇనుమడించిన గౌరవ (ప్రతిష్టలతో తలెత్తుకొని నిలబడి, ఆధునిక సమాజాలు అందించగల 
సౌకర్యాలతో, జీవించడానికి వీలుగా ఆధునిక సంస్టలను నిర్మించాల్సిన సమయం ఆసన్నమైంది. పనిలోకి 
దిగడానికి సమయం ఆసన్నమైంది. ఇప్పుడు మనం పనికి ఉప(క్రమించక పోతే, భారతదేశం గూడ, 
61% అప్రజాస్వామిక 'మానవరాసు' ల్లో, ఒక మానవరాశి అయిపోతుంది. 39% (ప్రజాస్వామికం 
జనాభా 23 శాతానికి పడిపోతుంది. అప్రజాస్వామిక జనాభా 77% నికి పెరుగుతుంది. నేను మీకు 
నమస్కరించి చెబుతున్నాను, ముఖ్యంగా భారత ప్రజలకు, ఈనాడే రంగంలోకి దిగండి ఉమ్మడిగా 
ఉద్యమించండే. 


చొరవ చూపండి. మిమ్మల్ని మీరు అవుననిపించుకొండి. అందరికి అభివాదాలు. 


గిడుగువారి మానస పుత్రులు పురిపండా... 


- విరియాల లక్ష్మీపతి. 


భావకవిత్వపు అంతిమ దశకి అభ్యుదయ సాహిత్యం ఆరంభదశకి గల సంధి యుగంలో ఐదుగురు 
మహారధులు తెలుగు సాహిత్యంలో రంగప్రవేశం చేశారు. తెలుగు సాహిత్యాన్ని వాడుక భాషతో రంగరించి 
[పర శంపచేశారు. తెలుగు భాపకి థందోశృంఖలాల పాతకాలపు అందాలు, నగలు తొలగించి కొత్త 
అందాలు అందించారు. గిడుగు రామ్మూర్తి పంతులు గారు అందించిన వ్యవహారిక భాషా ఉద్యమాన్ని 
వారు ఐదుగురూ భుజాలకి ఎత్తుకొని ఉత్రమ వారసత్వంగా స్వీకరించి తెలుగు సాహిత్య సీమలలో 
పెర శికులుగా ప్రసిద్ది చెందారు. వారు 1904వ సం॥లో జన్మించిన పురిపండా అప్పలస్వామి, 1908లో 
జన్మించిన శ్రీరంగం నారాయణబాబు, 1910లో జన్మించిన శ్రీరంగం శ్రీనివాసరావు, 1912లో 
జన్మించి శిష్టా ఉమామహేశ్వరరావు, 1915లో జన్మించిన పఠాభి ( ప్రఖ్యాత కవి, విమర్శకులు 
డా॥ సోమసుందర్‌ మాటల్లో చెప్పవలసి వస్తే) కలసి వీరంతా కవితా పంచ పాండవులు. ఈ పంచ 
పాండవుల్లో పురిపండా ధర్మనందనుడు, శ్రీరంగం నారాయణబాబు భీముడు, శ్రీశ్రీ అర్జునుడు, 
శిష్టా నకులుడు, ఇంక పఠాభి సహదేవుడు. 


వీరిలో పాండవాగ్రజులయిన పురిపండా ముమ్మూర్తులా ధర్మనందనులే. సకల సాహితీ 
సంస్టలతోనూ కీర్తించబడిన అజాతశత్రువు. గిడుగు రామ్మూర్తి పంతులు గారికి సాక్షాతూ మానస 
పుత్రుడు అభ్యుదయ సాహిత్యోద్యమానికి కడ ఊపిరి పీల్చుకున్నంతవరకూ నాయకత్వం వహించిన 
మహావ్యక్తి. భారత, భాగవత, రామాయణాల్ని వాడుక భాషలో రచించి ప్రజల జీవ భాషను (ప్రచారం 
చేయడానికి తాను అంకితమైన సత్యవాది. (ప్రధమ స్వాతం త్ర్యపోరాట చరి త్రను పరిశోధించి సాధికారంగా 
ప్రచురించి ప్రజల కందించిన జాతీయవాది పురిపండా హిందీ, బెంగాలీ, ఒరియా, సంస్కృత 
భాషల్లో పండితులు, సాహిత్య అకాడమీ అభ్యర్హనతో ఒరియా భాషలలో గల ఉత్తమ రచనలు తెలుగు 
భాషలోకి, తెలుగు సాహిత్యాన్ని ఒరియా భాషకీ అనువదించి అందించిన సాహితీవేత్త. 


బురుజు మీద బొల్లి గద్ద 

బురుజు క్రింద కృకలాసం 

కుబుసం వదిలిన సర్పం 

ఇది విప్లవ సంకేతం 

చిరువాంచిత సంక్షోభం 

నాగీతం పులి పంజా అని 1930 నాటికే దేశాన్ని పాలించే తెల్లవారి మీద పులి పంజా రుుళిపించిన 
విప్ణ్లవవాది. భారత దేశానికి సైమన్‌ కమీషన్‌ (ప్రవేశించినపుడు, సహాయ నిరాకరణోద్యమానికి దేశ 
(ప్రజలు ఆయత్తం అవుతున్న సమయంలో ఎంతోమంది భారతీయ కవుల గళాలు విస్తవ శంఖాలు 
ఫూరించాయి. ఆంధ్రదేశంలో కొత్తగొంతులు సవరించుకుంటున్న మొదటి తరం కన్రలలో పురిపండా 
అ(గ్రశ్రేణి కవులు. 

పూర్వ భారతీయ సమాజం తమలో కొందరు మానవుల్ని అంటరానివారిగా బహిష్కరించి 
నిష్కృతిలేని మహాపాపానికి ఒడిగట్టింది. ఈ అస్ప్పస్యతా ఛాందసభావం వికృతబానిసత్వంగా మారి 
మానవత్వాన్ని మంట గలిపింది. ఇది పరిసమాప్తం అయితే తప్పు జాతి విముక్తికి ఐక్య పోరాటం 
సాధ్యం కాదని మహాత్ముడు గ్రహించి 1920నుండి హరిజనోద్దరణకు పిలుపు ఇచ్చారు. దేశం 


[ 
నలుమూలలా పర్యటించి అంటరానితనం సాంఘిక దురాచారం అని ఎలుగెత్తి చాటారు. ఆ ఉద్యమంలో 
భాగంగానే గాంధీజీ 1936లో విశాఖ అరుదెంచారు. మాగంటి బాపినీడు గాంధీజీకి కార్యదర్శిగా 


వ్యవహరించారు. విశాఖలో ఖాదీ ఉద్యమానికి ఆనాటి రోజుల్లోనే పురిపండా కార్యదర్శిగా క్రియాశీల 
కార్యక్రమాలలో చురుగ్గా పాల్గొన్నారు. 


గాంధీజీ విశాఖటౌన్‌ హాలులో మీటింగు జరపనున్న సమయానికి పురిపండా 'గుడిలో ని దైవమా” 
అనే కవిత రచించి దాన్ని కరప[త్రంగా అచ్చువేసి ఆసభలో సభాసదులందరికీ అందించారు. ఆ కవిత 
ఇంగ్రీషు అనువాదం పురిపండా గాంధీజీకి వినిపించి మహాత్ముని మన్ననలు అందుకున్నారు. 


ఒక ప్రక్క గాంధీజీ స్ఫూర్తిని అందుకొని పురిపండా తన యావత్‌కాలాన్ని ఖాదీ ఉద్యమ నిర్వహణకి 
అంకితం చేస్తూ రెండో ప్రక్క కవిగా విశాఖలో కవితా సమితి అనే సాహితీ సంస్టను స్ట్రాపించి జన 
హృదయాల్ని జాతీయోద్యమం వైపు మళ్లించే అద్భుత కవితలను ఆవిష్కరించారు. 


ఆ కవితల పుస్తక రూపమే పులిపంజా. 


లండన్‌లో డాక్టర్‌ గూటాల కృష్ణమూర్తిగారి ఆధ్వర్యంలో నెలకొల్పిన విదేశాం(ధ్ర ప్రచురణల 
(ప్రథమ సంకలనమే పురిపండావారి పులిపంజా... 


పుస్తకం విలువ రచన వెల్లడి చేసినట్టే, రచన విలువ పుస్తక స్వరూపం వెల్లడి చేయాలన్న లక్ష్య 
సిద్దికోసం ఆవిష్కరించిన ఈ సాహితీ సంస్థ అమర పదకల్ప (ద్రుమంగా 1976లో పులి పంజా 
పుస్తకాన్ని సర్వాంగ సుందరంగా (ప్రచురించారు. పురిపండా ఇందులో 41 కవితలు సంకలన పరచారు. 
అందులోని (ప్రతికవితకీ ఒక చారిత్రక నేపధ్యం ఉందని మామిత్ర బృందానికి వివరించేవారు. అన్ని 
కవితల్లోనూ పురిపండా వాడుక భాషనే ఉపయోగించారు అన్నది పాఠకులకు స్పష్టంగా గోచరిస్తుంది. 


వీరు విశాఖలో కవితా సమితి కార్యకలాపాలలో తలమునకలయిన కాలంలోనే కాశీనాధుని 
నాగేశ్వరరావు పురిపండాని ఆంధ్రపత్రిక విలేకరిగా విశాఖ జిల్లా (ప్రాంతానికి నియమించారు. ఎంతో 
మంది యువ కవుల్ని భారతికి పరిచయం చేశారు. 1925లో స్వాతంత్ర్య సమరయోధుడు కర్రా 
సీతారామయ్యగారు స్థాపించిన “స్వశక్తి? జాతీయవార పత్రికకు పురిపండా సంపాదకత్వం వహించారు. 
ఖద్దరు వడకడం దగ్గర నుండి నవ్య సాహిత్య ప్రయోగాల వరకూ పురిపండా ఆ పత్రికలో పొందుపరచి 
జాతిజనులకు జాతీయతాబావాన్ని ఉద్దీపన చేశారు. 

అవి 1925వ సం॥ అక్టోబరు రోజులు. స్వశక్తి వార పత్రిక ఆం(ధ్రావనిలో చైతన్య వీచికలు 
వీస్తున్నరోజులు. స్వశక్తి పత్రిక మీద శ్వేతజాతి ముష్కరులు కత్తులు దూస్తున్న సమయం. ఒకనాడు 
పురిపండా పత్రిక నిర్వహణలో తల మునకలయి కార్యాలయంలో కూర్చొని సంపాదకత్వం 
సరిచూసుకుంటున్నారు. ద్వారం దగ్గర తలుపుగొల్లాం చప్పుడయ్యింది, పురిపండాద్వారం కేసి 
చూశారు. పదిహేనేళ్లు నిండిన కు(ర్రాడు, లేత వయస్సు, నున్నటి దేహం, కాంతి వెదజళ్రేకళ్లు, తెల్లటి 
బుగ్గలతో నిగనిగలాడుతూ బక్క పలచగా వున్నాడు. ద్వారం ద్గూరనుండి పురిపండాకి నమస్కరించాడు. 
పురిపండా ఆకు(ర్రాడ్ని లోపలికి రమ్మని సైగ చేశారు. మళ్లీ తన పనిలో నిమగ్నం కాబోతూండగా 
యువకుడు దగ్గరగా వచ్చి జేబులోంచి ఒక కాగితం తీసి పురిపండాకి అందించాడు. పురిపండా ఆ 
కాగితం మడతలు విప్పి చూశారు. అది ఒక పెద్ద గీతం. శీర్దిక ' విశ్సరూప సందర్భనం' అన్న గీతమాల. 
క్రింద సంతకు చూశారు పురిపండా. “ఎవరీయన మీ అన్నగారా...?' అన్నారు. 'కాదండి అది నాపేరే..... 


రావా) ( 


అదినా రచనే' అన్నాడు యువకుడు. ''నిజంగా ఇది నువ్వు వ్రాసిందేనా... ?'' అన్నారు పురిపండా..... 
గద్దించి.'' ** అవునండి నేను రాసిందే అన్నాడు యువకుడు ధైర్యంగా. యవ్వనారంభంలోనే అంత 
వశిష్ట కవత రచన చేయగలిగిన ఆ కుర్రాడ్ని పురిపండా మనస్సులోనే అభినందించారు. భావితరాలలో 
ఆయున కవి (క్రాంతచర్భి కాగలదని విప్లవ సాహిత్యోద్యమానికి శ్రీకారం చుడతాడని ఊహించారు. ఆ 
వవితను ప్రచురించి ఆయునికుడ్ని కవిగా అచ్చేసి దేశం మీదకు వదిలిన ఘనతను సాధించారు 
పురిపండా . ( ఆమహోకవి అన్నమాటలే) 

అనతికాలంలోనే ఆయిన కవి మహోకనిగా విశ్వరూప సందర్శనం చేసి పురిపండా ఊహ అపోహ 
కాదని బుజువు చేశాడు 

1932వ సం॥రంలో హరీం(ద్రనాద్‌ ఛటోపాధ్యాయ విశాఖ టౌన్‌ హాలులో Grave Diggers 
అనే అద్భుత నాటకాన్ని (ప్రదర్శించారు. ఆనాటికే ఆనాటకం దేశం నలుమూలలా (ప్రదర్శించబడి 
స్వాతంత్ర్య పోరాటానికి స్ఫూర్తి కలిగించింది. కవితా సమితిలోని యువకవులు, రచయితలు ఆనాటి 
నాటక నిర్వాహకులు వాలంటేీర్ధ్దు, ''శురూహువా హైజంగ్‌ హమారా' అనే పాటతో ఖడ్గ సృష్టితో 
నిప్పులు చెరుగుతూ పిడుగులు కురిపిస్తూ హారీన్‌ ఛటో వేదిక మీదకు వచ్చి తన హావ భావ నాటనా 
వైదుష్యంతో (ప్రేకకుల్ని మం త్రముర్దుల్ని చేశారు. నాటి హరీన్‌ ఛట్ణో ప్రభావం యువకుల మీద అపారంగా 
పడిందనే ఈ ఉదంతం పురిపండా తన దగ్గరకువచ్చిన (ప్రతి యువ కవికీ అప్పుడే జరిగినంత గొప్పగా 
అభివర్ణించి చెప్పేవారు. 

పురిపండాకి డెబ్బయి అయిదేళ్లు నిండిన సందర్భంగానూ వాడుక భాషా ఉద్యమం డెబ్బయి 
సం॥రాలు పూర్తి చేసుకున్న సందర్భంగాను అభ్యుదయ రచయితల సంఘం వజోత్సవ వేడుకలు 
చేసుకొని పురిపండాను విశాఖలో ఘనంగా సన్మానించింది. 

పురిపండా నిత్యయవ్వనులు. స్నేహశీలి. 

నవ సాహిత్యమంత విశాలమైంది వారి కౌగిలి. 

కవితా సుగంధం గలవారిని ఎంతమందిని వారు కౌగిలిలో 

చేర్భుకున్నా ఎప్పుడూ మరో యువకవికి తన కౌగిలి 

సిద్దంచేసి అందులో చోటుంచేవారు. 

ఏక్షణంలో ఏమహాకవి ఉద్భవించి తన కౌగిలిలో నికి 

వస్తాడో అని ఆశగా గుమ్మం దగ్గరే వాలు కుర్చీ వేసుకొని ఎదురు చూసేవారు. 


గిడుగు రామ్మూర్తి గారి వ్యవహారిక భాషా మహోద్యమాన్ని అన్నిరంగాలలోనూ ఆవిష్కరించ 
డానికి తన యావ జ్లీవితాన్ని అంకితం చేశారు. 

(గ్రాంధిక భాషనే (గ్రంథస్ట భాషగా నిర్ణయించిన ఛాందస్సుల మీద అవిరళ పోరాటం సాగించిన 
మహావీరులు. విశ్వవిద్యాలయాల్లో (ప్రశ్న పత్రాలు, పరిశోధనా పత్రాలు వాడుక భాషలో కూర్చు 
చేయడానికి అనుమతి గెలుపొందిన నవ్యసాహితీ విజేత. 

గిడుగు రామ్మూర్తి పంతులు గార్కి సాక్షాత్తూ మానస పుత్రులు పురిపండా అప్పలస్వామి ' 
చిరస్మరణీయులు. 

విశాఖలో జన్మించడం, వారి గురుత్వం లభించడం వారి సారధ్యంలో వాడుక భాషా ఉద్యమంలో 
పాల్గొనడం ఒక అదృష్టంగా భావిస్తూ వారికి ఈవ్యాసం జన్మదిన కానుకగా సమర్పిస్తున్నాను. 


జిజ్ఞాసలో ఓ భావన 


- కొండిపర్తి శేషగిరిరావు 
విజ్ఞాన జగత్తులో 
జిజాసా జగతులో 


(ప్రతి అంశమూ మరో అంశానికి అనుబంధంగా ఉంటుంది. అవి ఒకదానికి మరొకటి పెనవేసుకొని 
కూడా ఉంటాయి. ఇంకా పరిశీలిస్తే, కొన్ని సందర్భాలలో ఒక అంశానికి మరో అంశమేకాదు, ఎన్నో 
అంశాలు పెనవేసుకొనికూడ ఉంటాయి. కొన్ని సందర్భాలలో కొన్ని అంశాలు సంఘటితమౌతూ 
ఉంటాయి. ఆ సంఘటితాలు ఒక అంశానికి బహిర్గతంగానేకాదు. అంతర్గతంగానూ ఉంటాయి. 
అంతర్గతంగానే కాదు. అంతః సూ|(త్రంగా కూడా ఒకోసారి ఉంటాయి. 


ఇంత విస్తతిగల ఈ విజ్ఞాన జిజ్ఞాసా జగత్తులో, ఒక అంశము, ఒక అంశాన్నిగానీ లేక కొన్ని 
అంశాలను గానీ వికర్షిస్తుంటుంది. ఇది ఆ విషయానికి బహిర్లతంగానూ అంతర్గతంగానూ జరోవచ్చు. 
అదే సమయంలో ఒక అంశముతో వికర్షింపబడిన అంశాలు మరొక విషయంతోగానీ మరికొన్ని 
అంశాలతోగానీ ఆకర్షింపబడుతూ ఉంటాయికూడా. 


విజ్ఞాన జిజ్ఞాసా జగత్తులలో ఇది ఒక దృష్టీ ఒక దృక్పధం మాత్రమే. 


ఈ ఆకర్షణ వికర్ణణలు సంఘటితాల వలననే కాకుండా మిళిత సంఘటితాలు కూడా ఈ 
విజ్ఞానంలో ఈ జిజ్ఞాసలో ఉంటాయి. ఒక అంశ మరో అంశతో మిళితమైనప్పుడు సంయోగాన్ని 
స్వీకరించిన అంశము యొక్క పరిమాణం పెరుగుతుంది. సాంద్రమూ అవుతుంది. అది 
నూతనంగానూ ఉంటుంది, లేక మరో నూతనమైన అంశంగానూ అది రూపొందవచ్చు. 


విజ్ఞానంలో జిజ్ఞాసలో ఈ ఆకర్షణ, వికర్షణ, మిళిత సంఘటనలు నిశ్ళబ్దంగానూ జరగవచ్చు. 
అవి అధికంగా సంఘర్షణాత్మకంగానే జరుగుతుంటాయి. ఆ సంఘర్షణ శబ్దగతి శీలతలోనే విజ్ఞానం 
బిజ్ఞాసా జములుగా పెరుగుతూ పటిష్టమౌతున్నాయి. ఈ రెండు జగత్తులలోని అంశాల 
సంఘటితాలలోని ఆకర్షణ వికర్షణ మిళితాలలో, వికర్షణలోని శబ్దాలే అధికంగా మనకు వినిపిస్తాయి. 
కానీ ఆకర్గణలోనూ, మిళితంలోనూ నాదాలు లేకపోలేదు. ఆ సవ్యనాదాలు వికర్షణ సంఘర్తణలలోని 
నాదాలంత చిక్కగానే ఉంటాయి. 


వైజ్ఞానికి బిజ్ఞాసా జగత్తులలోని ఆకర్షణ, వికర్షణ, మిళిత, సంఘటనలలోని శబ్దాలకు 
అక్షరరూపంలో జిజ్ఞాసువులు సశబ్దంగా లోకానికి వైజ్ఞానిక తాత్విక రూపాలలో అందిస్తారు. 


పరమాణువులోని ఎలక్షాన్స, న్యూ(ట్రాన్స్‌ వివిధ వలయాలలో న్యూూక్షియస్‌ చుట్టూ 
పరి(భ్రమిస్తున్నట్టు; విజ్ఞాన జిజ్ఞాసలలోని అన్వేషణ అనే కేంద్రకము చుట్టూ వివిధ అంశాలూ 
పరి(భమిస్తుంటాయి. ఆ అన్వేషణను కేంద్రం (న్యూక్సియస్‌)గా తీసుకొని దాని చుట్టూ అంశాలు 
పరి(భమించినా, ఒక న్నిర్దీత పరిభ్రమణ చట్రంలో పరి(భమించాలి అనే నియమం ఆ అంశాలకు 


మిసిమ్‌ మార్చి 1999 |] [ ] 
లేకుండా అవి స్వేచ్చగా పరిభ్రమిస్తూ ఉంటాయి. అయితే పరమాణువులలో లాగా ఆ పరి(భ్రమణ 
(భ్రమణాలు ఢీకొనవు. వాటిల్లో ఆకర్షణ, వికర్షణ, మిళితాలు కొన్ని సంఘర్షణలు నూ|త్రమే 
జరుగుతాయి. ఈ వైజ్ఞానిక జిజ్ఞాసా జగత్తులలో అందుకనే వీటిల్లో ఎప్పుడూ నూతన సిద్దాంతాలు 
ఉత్పత్తి అవుతుంటాయి. అలా కానప్పుడు అన్వేషణలో స్టబ్బత సంఘటితమౌతుంది. 


పరమాణువు విచ్చేదమువలన గొలుసు కట్టు ఏర్పడినట్లు, విజ్ఞాన జిజ్ఞాసలలోని అన్వేషణా 
విచ్చేదనము వలన, ఆ వ్షక్లేషణలోనుంచి ఎన్నో అంశాలు గొలుసుకట్టుగా వ్యక్షమౌతూ వ్యాప్తమౌతాయి. 


జీవకణ విచ్చేదనము వలన అది రెండు కణాలుగా పరిణతి చెంది, అలా చెంకదూ, అవన్నీ 
సంక్లేషింపబడుతూ ఒక సజీవ రాసిగా ఏర్పడినట్టు, విజ్ఞాన జిజ్ఞాసలలోని అన్వేషణ విభజింపబడి 
పెరిగినప్పుడు అంశాలు విస్త్రతమవ్వటమే కాకుండా, అవన్నీ సంక్లేషింపబడి ఒక నూతన అన్వేషణగా 
జన్మనెత్తుతాయి. జీవకణములోనూ, పరమాణువులోనూ గల న్యూక్లియస్‌ కేంద్రకముగా ఉన్నట్టు, 
అన్వేషణ అనుకేంద్రకము చుట్టూ వున్న అంశాలు ఆవృత్తమయి పరిభమిస్తుంటాయి. ఆ అంశాలు 
భావాణువులను ఉద్భవింపజేస్తుంటాయి. 


సజీవ నిర్రీవ పదార్థాలలో అణువులూ కణాలూ ఎ(ల్రా అచేతన చేతన పదార్జాలకు మూలమో, 
అలానే విజ్ఞాన జిజ్ఞాసలలో అన్వేషణా అంశాలు మూలము. అణువులోని పరమాణువుల సంఖ్యను 
మారిస్తే, ఆ పదార్హతత్వం మారినట్టు, జీవకణములో (క్రోమోజోముల జతల సంఖ్యను మారిస్తే 
జీవజాతి మారినట్లు, విజ్ఞాన జిజ్ఞాసలలో అన్వేషణారీతులను విభిన్న తత్వాలు గల అంశాలను 
మారిస్తే జిజ్ఞాసలలోని తత్వాలుమారి ఒక విషయం, ఒక శాస్త్రత మరో విషయంగానూ, ఒక శాస్త్ర 
మరొ శాస్త్రతగానూ మారుతుంది. అంత శక్తివంతమైనవి ఈ అన్వేషణలూ, అంశాలూ, వాటి 
అణువులూ. 


అంతేకాదు పరమాణువులో ని ఎలజ్లైన్స్‌, న్యూ ట్రాన్స్‌ మొదలైన వాటి నిష్పత్తులకీ వాటి పరి(భమల 
వలయాలకూ వేగాలకూ కాస్త కదలింపు జరిగితే, వినూత్నమైన శక్తి ఉత్ప్సన్నమైనట్టే, విజ్ఞాన 
బిజ్ఞాసలలోనూ కాస్త కదలింపు జరిగితే, నిత్యం అనివార్యంగా జరగే సంఘటితాలవల్ల వినూత్నమైన 
అంశాలు ఉత్పన్నమౌతాయి. 


ఈనాడు చేతన అచేతన పదార్థాల మధ్య ఒక గీత గీయటం కొంత కష్టసాధ్యమైనపని అని చెప్పిన 
సత్యాన్వేషణ, ఈ విజ్ఞాన జిజ్ఞాసలలోని భావాణువులు జ్ఞాన పరమాణువులు గలవి. ఎందుకంటే 
ఈ జీవ నిర్జీవ పరమాణువులలో చైతన్యం అన్నది ఉన్నది కనుక. ఆ చైతన్యం జడచైతన్యం కావచ్చు, 
జీవచైతన్యం కావచ్చు. అందుకని చేతన అచేతన పదార్దాలను విశ్లేషించి సత్యాన్వేషణ చేసేది జ్ఞాన 
పరమాణువు. జ్ఞాన పరమాణువు అన్నది పరమాణువు జీవాణువులకు విభిన్నమై ఉండి, ఆ రెండు 
అణుతత్వాలకు కలియనిది. అయినప్పటికీ, ఆ రెండూ ఎంత శ్తోవంతమైనవో అంత శక్తివంతమైనది 
ఈ జ్ఞానాణువు. అందుకనే ఈ రెంటి మధ్యా మ్మోషణలను చేసి చేసి తుదకు తన సత్యాన్వేషణలో ఆ 
రెంటిమధ్య ఒక నిర్ధిష్టమైన గీతను గీయటం మిగుల కష్టసాధ్యమైనపని అని అన్నది. 


] 

సూక్ష్మంగా పరిశీ లిస్తేఈః జ్ఞానపరమాణువు అచేతన పదార్హంలోని పరమాణువులోని తత్వాన్నీ, 
చేతన పదార్జంలోని జీవకణంలోగల తత్వాన్నీ కలిగి ఉన్నది పైగా ఆరెంటీ మాదిరిగా (జడ అజడ 
పదార్దాలు) ఆ రెండు పరమాణువులు ఎంత అనాది తత్వాన్ని కలిగి ఉన్నాయో, ఈ జ్ఞానాణువుకూడ 
అంతే అనాది తత్వాన్ని కలిగి ఉన్నది. వాటి మాదిరిగానే ఇదీ వ్యాపకత్వ, అవినాశి, అనంత తత్వాలను 
కూడ కలిగి ఉన్నది. పరమాణువులూ జీవాణువులూ అందలి సూక్షాంశములు ఒకదశలో ఎలా 
స్వయంభువులో, ఈ జ్ఞాణానువులు కూడా అందలి సూక్షాంశములూ అలానే స్వయభువత్వాన్నీ 
నిత్యత్వాన్నీ కలిగి ఉన్నాయి. 


అందుకని ఈ విశ్వంలో పరమాణువులు, జీవాణువులు, జ్ఞానాణువులు అన్నవి ఉన్నాయి. ఈ 
మూడు అణువులు ఈ విశ్వానికి మూలం, అని జిజ్ఞాసాణువు సత్యాన్వేషణతో గుసగుసలాడుతోంది 


వైజ్ఞానిక జగత్తులోని పరిశోధనలు అన్నిటిలోనూ ఈ జిజ్ఞాసాణువులే చోదక శక్తిగా 
పనిచేస్తుంటాయి. లేకపోతే వైజ్ఞానిక జగత్తులో పరికర పరిమితే అయి ఉండేది. అందుకనే, (ప్రతి 
వైజ్ఞానిక శా స్త్రవేత్తనూ లేకవైజ్ఞానిక అన్వేషకునీ ఈ జిజ్ఞాసాణువులే అతన్ని వైజ్ఞానిక పరిశో ధకునిగా 
నడిపేది. లేకపోతే అతను అతి సామాన్యమైన వైజ్ఞానిక శాస్త్రం చదువుకున్నవాడుగానే ఉండిపోయేవాడు. 


పరమాణువులు, జీవాణువులు ఒక దశలో ఎలా స్వయంభువులో, అలానే ఈ జ్ఞానాణువులుకూడా 
స్వయం భువత్వాన్ని కలిగి ఉన్నాయి. 

జీవకణములో న్యూక్లియస్‌ రెండుగా ఆ రెండూ ఇంకా రెండుగా ఎలా విభజింపబడి విస్త్ర 
తమౌతున్నవో, విజ్ఞాన జిజ్ఞాసలుకూడా ఒకో అంశకణము మాదిరిగా విభజింపబడి పరిపూర్ణతను 
పొంది శాఖోపశాఖలుగా విభబింపబడుతున్నవి. జీవకణములోని క్రోమోజోమ్స్‌ అందలి జీన్స్‌లలోగల 
గతవంశానుగత భావాలు నిక్షిప్తమై ఎలా వాహకాలుగా ప్రయాణిస్తూ ప్రసారమౌతుంటాయో, విజ్ఞాన 
జిజ్ఞాసలలోని ఒకో అంశం తనపూర్వాపరాలను నిక్షిస్త పరచుకొని వాటిని గూఢంగా (ప్రసారం చేస్తూనే 
ఉంటుంది. జీవి యొక్క జాతిని కోమోజోమ్స్‌ జతల సంఖ్య నిద్దేశించినట్లే, ఓ అంశములోని 
యోచనాణువులూ, భావాణువులూ వాటి నిష్పత్తిని బట్టి అంశం నిర్రేశింపబడుతుంది. జీవకణములు 
టిష్యూలుగానూ ఆ టిష్యూలు అవయవములుగానూ, ఆ అవయవములు సంపూర్ణ శరీరముగానూ 
రూపొందినట్టు, విజ్ఞాన జిజ్ఞాసలలోని అన్వేషణలో ని కొన్ని జ్ఞానాణువులు కొన్ని అంశాలుగానూ, 
కొన్ని అంశాలు కొన్ని విషయాలుగానూ, కొన్ని విషయాలు ఓ శాన్రాంశముగానూ రూపొందుతుంది. 
జిజ్ఞాసా జగత్తులో పరిశీలించి చూస్తే, ఈ విశ్వంలో మూడు అణువులు ఉన్నాయి. 


అవి : పదార్హ పరమాణువులూ, జీవ జీవాణువులూ, జిజ్ఞాసలోని జ్ఞానాణువులూ, అన్నవి ఈ 
విశ్వానికి అస్తిత్వమేమోననిపిస్తుంది. అందుకనే విజ్ఞాన జిజ్ఞాసలోని జ్ఞానకేం(ద్రకాన్ని విచ్చేదనము 
చేస్తే, మానవునిలోని విజ్ఞాన బిజ్ఞాసలు వినాశమై చివరికి మానవజాతే విచ్చిన్నమై లయ అస్తిత్వం 
మిగులుతుందేమోన్నపిస్తుంది తాత్విక వైజ్ఞానికతల దార్శనికతలో. 


Form ITV (SEE RULES) 


Statement about ownership and other Particualrs of MISIMI 


1. Place of Publication 


2. Periodicity of its Publication 


Printer's Name 

W hither citizen of India 

If foreigners, state the country 
of origin 

Address 


4. Publisher's Name 
Whether citizen of India 
If foreigners, state the country 
of origin 
Address 


5. Editor's Name 


Whether citizen of India 

If foreigners, state the country 
of origin 

Address 


6. Names and addresses of 
individuals who own the 
newspaper and partners or 
shareholders holding 
more than one percent of the 
total capital 


1-1-60/5, Iftekar Mansion Lane, 
R.T.C. Cross Roads, Musheerabad, 
Hyderabad - 500 020. A.P. 


Monthly 


ALAPATI BAPANNA 
Yes 


1-1-60/5, Iftekar Mansion Lane, 
R.T.C. Cross Roads, Musheerabad, 
Hyderabad - 500 020. A.P. 


ALAPATI BAPANNA 


1-1-60/5, Iftekar Mansion Lane, 
R.T.C. Cross Roads, Musheerabad, 
Hyderabad - 500 020 A.P. 


ANNAPA REDDY 
VENKATESWARA REDDY 
Yes 


1-1-60/5, Iftekar Mansion Lane, 
R.T.C. Cross Roads, Musheerabad, 
Hyderabad - 500 020. A.P. 


ALAPATI BAPANNA 
337-A, Road No. 10, 
Jubilee Hills, 
Hyderabad - 500 034. 


I, ALAPATI BAPANNA, hereby declare that the particulars given above are 
true to the best of my knowledge and belief. 


Date : March 1, 1999. 


Sd- 
ALAPATI BAPANNA 
Pyblisher 

